

రక్షణ తర్వాత దేవుని ప్రణాళిక

- మోసస్ సి. ఆన్‌వుబికా

గ్రేస్ ఇవాంజలికల్ మినిస్ట్రీస్, ఇన్ కార్పొరేషన్
నాష్‌విల్లి, టెన్నెసీ, యు.ఎస్.ఎ.

“సత్యమును అమ్మివేయక దాని కొనియుంచుకొనుము”
(సామెతలు 23:23)

సత్యం (బైబిల్ చేసే సమగ్ర వుపదేశం) అననుసరించడం కష్టం. కనుక తన అనంతమైన కృపలో దేవుడు నిన్ను సత్యానికి నడుపుతాడు. నీవు దాన్ని పొంది, పెంచి పోషించుకో. ఎప్పటికప్పుడు, రాబోవు నిత్యత్వంలో జీవితానందాన్ని పొందే శక్తి, దీవెనలు అందులోనే వున్నాయి. కనుక దాన్ని విడువవద్దు.

Copies 1000

Year 2008

Grace Evangelistic Ministries, Inc.
P.O. Box 17246
Nashville, Tennessee 37217
www.GraceEvangelisticMinistries.org

© 1997, 2003, 2004, 2006, Revised 2007 by Moses C. Onwubiko.

All rights reserved. No part of this publication may be reproduced or transmitted in any form or by any means, electronic or mechanical, including photocopy, recording, or any information storage and retrieval system, without permission in writing from the publisher.

Scripture quotations (unless otherwise noted) taken from the New American Standard Bible, © 1960, 1962, 1963, 1968, 1971, 1972, 1973, 1975, 1977, 1995 by the Lockman Foundation. Used by permission (www.Lockman.org). Words and phrases in brackets are author's amplifications and not part of the original text.

Those noted NIV taken from the Holy Bible, New International Version®. Copyright © 1973, 1978, 1984, International Bible Society. Used by permission of Zondervan. All rights reserved.

Printed in INDIA
at Progressive Faith Ministries
1-50, Ramesh Nagar, Guntupalli, Vijayawada-521 241

అంకితం

నా ప్రియమైన సోదరుడు, పాస్టర్ డాక్టర్ చిన్యేరె ఆన్ వుబికోకు ఈ పుస్తకం అంకితం. అతనికి లోకంలోని వాటికంటే మన దేవుని పట్ల ప్రేమే అతి ముఖ్యం. దేవుడు తన సేవకు పిలిచినప్పుడు, టెన్నెసీ స్టేట్ యూనివర్సిటీలో మెకానికల్ ఇంజనీరింగ్ విభాగానికి ఆచార్యునిగా, అధ్యక్షునిగా వున్న ఆయన మిస్సిసిపిలోని అతి చిన్నదైన 'బెరీన్ బైబిల్ చర్చ్' సేవకు పిలిచినప్పుడు తన పదవిని, హోదాను లక్ష్యపెట్టక దాన్ని విడిచిపెట్టి పూర్తికాల కాపరిగా పనిచేయడానికి మనఃపూర్వకంగా వెళ్లాడు. సోదరా, మహా వినయం, నీతిగల నీకు నా అభినందన వందనాలు.



“నీ వాక్యము నా పాదములకు దీపమును నా త్రోవకు వెలుగునై యున్నది”

కీర్తన 119:105



“మరల యేసు- నేను లోకమునకు వెలుగును, నన్ను వెంబడించువాడు
చీకటిలో నడువక జీవపు వెలుగు గలిగియుండునని వారితో చెప్పెను”

యోహాను 8:12



“నాయందు విశ్వాసముంచు ప్రతివాడు చీకటిలో నిలిచియుండకుండునట్లు
నేను ఈ లోకమునకు వెలుగుగా వచ్చియున్నాను”

యోహాను 12:46.

ఇందులో

కృతజ్ఞతలు

దేవుని వాక్యాన్ని అధ్యయనం చేయడానికి సిద్ధపాటు బహిరంగ ఆహ్వానం
ప్రభువైన యేసుక్రీస్తులో విశ్వాసికి

ముందుమాట : మానవ జాతిని విమోచించుటలో దేవుని చివరి వుద్దేశం ఏమిటి?

అధ్యాయం 1 : దేవుని కుటుంబంలో కొత్తగా వుట్టిన బిడ్డలు **12**

రక్షణ తర్వాత వెంటనే దేవునిచే ఆదేశం
దేవుని సంపూర్ణ సిద్ధాంతాన్ని ఆశించుట.
నూతనంగా జన్మించిన శిశువులు
పరిపూర్ణ ఆధ్యాత్మికమైన పాలు.
నీ రక్షణలో ఎదుగు
దేవుని వాక్య ప్రాముఖ్యత
ఆధ్యాత్మిక శిశువు - కల్తీ ఆహారం

అధ్యాయం 2 : ప్రపంచంనుండి ఆధ్యాత్మికంగా వేరగుట **29**

స్వీయ పరిశీలన
నూతన విశ్వాసులను జ్ఞానంతో వుపయోగించుకొనుట
పరలోక రాజ్య ఆలోచనను ముందుగానే కలిగియుండుట.
రోమా 12 : 1 మీ శరీరాలు, సజీవ యాగములు.
రోమా 12:2 మీ మనస్సును నూతన పరచుకొనుటద్వారా మార్పు
చెందుట.

అధ్యాయం 3 : రక్షణానంతరం, ఏమిటి ? **49**

రక్షణ-గతంలో, వర్తమానంలో, భవిష్యత్తులో
విశ్వాసులు సేవచేస్తామని ప్రమాణంచేశారు.
రాయబారి పని
యాజకత్వపు పని

అధ్యాయం 4 : మహిమ దినం కోసం ఆశగా ఎదురుచూచుట **65**

ఆస్తిని గూర్చి దేవుడేం చెబుతున్నాడు ?
సంతృప్తి పట్ల దృష్టిని సారించుట.

కృతజ్ఞతలు

నా ప్రియులైన క్రింది వారికి నా కృతజ్ఞతలు తెలియజేస్తున్నాను. జూలీ బెక్కర్, ఫిలిప్ బేయర్లకు, లండన్లోని ఆన్యేబక్, స్టీవరేలకు. వారు 1999లో గ్రేస్ ఇవాంటిలిస్టిక్ మినిస్ట్రీస్ బోర్డ్ ఆఫ్ డైరెక్టర్లుగా మన ప్రభువైన యేసుక్రీస్తుకు సేవచేశారు. మన ప్రభువు పనికి వారి సమర్పణ, పరిచర్య కొలవలేనిది.

ఒక దశాబ్దం పైగా నన్ను బలపరుస్తూ, నాపట్ల శ్రద్ధ చూపిన క్రీస్తులో నా తల్లియైన కేథరీన్ టాప్పింగ్కు నా హృదయపూర్వక కృతజ్ఞతలు.

నా స్నేహితులు దాని, సైఫనీవార్నర్లు వాక్యపరంగా అన్ని విధాల నన్ను ప్రోత్సహించడానికి ప్రభువు వారిని ఉపయోగించుకొన్నాడు. మరి ముఖ్యంగా నా పరిచర్యా ప్రారంభంలో వారి సహాయ సహకారాలు ఎనలేనివి. వ్యక్తిగతంగా వారికి నా కృతజ్ఞతలు. మీ యిద్దరికి నా దేవుడు బహుమానాన్నిస్తాడు.

ప్రారంభం నుండి కూడా గ్రేస్ మినిస్ట్రీస్ను విశ్వాసంతో సహాయ సహకారాలతో బలపరుస్తూ, ఈ పరిచర్యలో మీరు పాల్గొంటూ, మీ ప్రత్యక్షత, అప్రత్యక్షతల పాలుపంపులతో ఎన్నో ఫలితాలను కలిగించిన మీకు నా దేవుడు “తన ఐశ్వర్యము చొప్పున క్రీస్తు యేసునందు మహిమలో మీ ప్రతి అవసరమును తీర్చును”గాక (ఫిలిప్పీ 4:19).

ఈ పరిచర్య అంతటిలో నన్ను బలపరచి, ప్రోత్సహించిన నా భార్య గ్లోరియా ఆన్ ఒబికుకు, నా ప్రియ స్నేహితునికి నేను వ్యక్తంచేయలేనన్ని కృతజ్ఞతలు.

నా అత్యంత మిత్రుడు, రాజుల రాజు, ప్రభువుల ప్రభువు, తేజోమయమైన ఉదయ నక్షత్రం, నా నిత్య ప్రభువు, రక్షకుడు అయి దేవుని వాక్యాన్ని తెలియజేసే ఈ నా పనిలో నాకు అద్భుతమైన ఆధిక్యతనిచ్చిన యేసుక్రీస్తుకే నా కృతజ్ఞతల కిరీటాన్ని ధరింపజేస్తున్నాను.

దేవుని వాక్యాన్ని అధ్యయనం చేయడానికి సిద్ధపాటు.

బహిరంగ ఆహ్వానం : సాటిలేని ఆయన కుమారుడైన యేసుక్రీస్తులో నీ విశ్వాసం నీకు, కృపగల దేవునికి మధ్య ఏకైక హద్దుగా వుంది. ప్రభువును, రక్షకుడునైన యేసుక్రీస్తులో మీ సంపూర్ణ, పరిపూర్ణ నమ్మకంతో మీరు దేవుని ప్రణాళికలో ప్రవేశించడం ప్రారంభం అవుతుంది. మన ప్రభువైన యేసుక్రీస్తు సిలువ మీద వున్నప్పుడే మీరు ఆయన మనసులో వున్నారు. మీదిగాని, ఇతరుల పాపమేగాని, అది ఎప్పుడు చేసినదైనా అది సిలువలో యేసుక్రీస్తు మీద కుమ్మరించబడకుండా లేదు (1 పేతురు 2:24). తనద్వారా నీవు సమృద్ధి జీవితాన్ని పొందే మార్గాన్ని వేయడానికి ఆయన సమస్త బాధలను అనుభవించాడు. గతంలోగాని, యిప్పుడుగాని నీవెంత పాపాత్ముడవైనా, నీవాయన్ను నమ్మితే క్షమాపణ పొందగలవు. నీ పాప జీవితమంతా తుడిచివేయబడుతుంది. కాగా దేవుని కుమారుడైన యేసుక్రీస్తును యిప్పుడే విశ్వసిస్తున్నానని చెప్పు. నీ సమస్త నమ్మకాన్ని ఆయనపై వుంచిన క్షణంలోనే నీవు శాశ్వతంగా దేవుని కుటుంబంలో జన్మిస్తావు.

“యేసు దేవుని కుమారుడైన క్రీస్తు అని మీరు నమ్మునట్లును, నమ్మి ఆయన నామమందు జీవము పొందునట్లును ఇవి రాయబడెను”

అని బైబిలు వివరిస్తోంది-యోహాను 20:31.

.....ప్రభువైన యేసునందు విశ్వాసముంచుము, అప్పుడు నీవును, నీ యింటి వారును రక్షణ పొందుదురు” అని కూడా చెబుతోంది.
-అపొ|| 16:31.

నీవు ఈ రోజునే ఆయన్ను నమ్ముతావా ? లేక తిరస్కరిస్తావా ? పూర్తి నిర్ణయం నీదే. నీ యిష్టమే.

ప్రభువైన యేసుక్రీస్తులో విశ్వాసులైన వారికి :

ఆధ్యాత్మిక విలువలు గల సమస్త విషయాలు పరిశుద్ధాత్మ దేవుని వుపదేశ పరిచర్య ద్వారా అర్థంచేసుకోవాలని వాటన్నిటిని దేవుడే రూపొందించాడు.

దానిని గురించి యిలా వివరించారు

“ఇందును గూర్చి, దేవుడు తనను ప్రేమించు వారి కొరకు ఏవి సిద్ధపరిచెనో, అవి కంటికి కనబడలేదు, చెవికి వినబడలేదు, మనుష్య హృదయమునకు గోచరము కాలేదు..... మనకైతే దేవుడు వాటిని తన ఆత్మ వలన బయలుపరచి వున్నాడు. ఆ ఆత్మ అన్నిటిని, దేవుని మర్మములను కూడ పరిశోధించుచున్నాడు. ఒక మనుష్యుని సంగతులు అతనిలో నున్న మనుష్యాత్మకేగాని మనుష్యులలో మరి ఎవనికి తెలియును ? అలాగే దేవుని సంగతులు దేవుని ఆత్మకేగాని మరి ఎవనికి తెలియవు. దేవుని వలన మనకు దయచేయబడిన వాటిని తెలిసికొనుటకై మనము లొకికాత్మను కాక దేవుని యొద్దనుంపిడి వచ్చు ఆత్మను పొందియున్నాము“ -1 కొరింథి 2:9-12.

పరిశుద్ధాత్మ మనకు ఉపదేశించకుండా అడ్డగించే ఏకైక అంశం మన పాపమే. పాత నిబంధనలోని దావీదు మహారాజు ఆ విషయాన్ని యిలా వివరించాడు.

“నా హృదయములో నేను పాపమును లక్ష్యము చేసిన యెడల ప్రభువు నా మనవి వినకపోవును”-కీర్తన 66-18.

కాగా, ఒక విశ్వాసి ప్రార్థనను దేవుడు వినలేదంటే, ఆ విశ్వాసి ఒప్పుకొనే పాపం అతని ఆత్మలో వున్నదన్నమాట. దాన్నే సిద్ధాంత పరంగా చెప్పుకొంటే ఆ వ్యక్తికి పరిశుద్ధాత్మ వుపదేశించడు. దానికి పరిష్కారం,

“మన పాపములను మనము ఒప్పుకొనిన యెడల, ఆయన నమ్మదగిన వాడును, నీతిమంతుడును గనుక ఆయన మన పాపములను క్షమించి సమస్త దుర్మీతినుండి మనలను పవిత్రులనుగా చేయును“-1యోహాను 1:9.

దీనికి సంబంధించి, దేవుని వాక్యం ద్వారా నీవు సంపూర్తిగా దీవెనలు పొందడానికి ఆటంకంగా వున్న నీలోని పాపాన్ని దేవునితో నేరుగా (సూటిగా) ఒప్పుకో.

ముందుమాట

మానవ జాతిని విమోచించుటలో దేవుని చివరి వుద్దేశం ఏమిటి?

ఇదే ప్రశ్నను మరో విధంగా వేస్తే- ప్రభువైన యేసుక్రీస్తులో విశ్వాసిగా నీ జీవిత వుద్దేశం ఏమిటి? నీవు చేయలేకపోయినవి లెక్కలేనన్ని వున్నా నీవెందుకు యింకా జీవించి వున్నావు? నీవు దేవుని బిడ్డగా, నిన్ను గూర్చిన ప్రణాళిక దేవునికి వుంటే, అదేంటో నీకు తెలుసా? లేక, ఆ ప్రణాళిక ఏంటో తెలుసుకోవాలని అనుకొంటున్నావా? దేవుడు నీకనుగ్రహించిన సమయాన్ని అనుదినం నీవు సక్రమంగా వుపయోగిస్తున్నావా? పరలోకం ఎలా వుంటుందో వూహించడానికి నీవెప్పుడైనా ప్రయత్నించావా? నీ జీవితంలో దేవుని ప్రణాళికను నిర్వహించలేకపోయినందువలన కలిగే పర్యవసానాలు (ఫలితాలు) ఏమిటో ఎప్పుడైనా ఆలోచించావా?

ఒక విశ్వాసి దేవుని ప్రణాళికను కచ్చితంగా నిర్వహించలేకపోయినా అతడు అగ్నిలోనుండి తప్పించుకొన్నట్లు రక్షింపబడతాడు అని అపొస్తలుడైన పౌలు చెప్పడంలో ఆయన వుద్దేశమేమిటి ? (1 కొరింథి 3:15). ఈ వచనాన్ని గూర్చి తీవ్రంగా ధ్యానం చేశావా ? దేవుడు నిన్ను చేయమని కోరే అంశాలను తెలుసుకొని అనుసరించడానికి బదులు నీ స్వంత పనులు చేసుకోడానికి ఎక్కువ సమయాన్ని గడుపుతున్నావేమో నిన్ను నీవు ప్రశ్నించుకో.

ప్రజలు తమ మత నమ్మకాన్ని, సిద్ధాంతాలను మార్చుకొంటున్న మహా ప్రమాదకరమైన కాలంలో వున్నామని నా గట్టి నమ్మకం. నమ్మలేనంతగా మత మార్పిడులు జరుగుతున్నాయి. అందుకు తగిన విధంగా బైబిలు సిద్ధాంతాన్ని నేర్చుకొని, దాన్ని అన్వయించాలన్న ఆసక్తి చాలామంది విశ్వాసులలో లేదు. దానికంటే :

“జనులు హితబోధను సహించక, దురద చెవులు గలవారై తమ స్వకీయ దురాశలకు అనుకూలమైన బోధకులను తన కొరకు పోగుచేసుకొని, సత్యమునకు చెవి నియ్యక కల్పనా కథలవైపునకు తిరుగు

కాలము వచ్చును” -2 తిమోతి 4:3-4.

“దురద చెవులు గలవారై” ఆనందిస్తున్న విశ్వాసులలో నీవూ వున్నావా ? అన్నది ప్రశ్న. లేక, బైబిలు సిద్ధాంతాన్ని క్షుణ్ణంగా నేర్చుకొని, దానిని తండ్రియైన దేవుని మహిమార్థం అన్వయించాలన్న ఆసక్తి గల వారిలో నీవు వున్నావా ?

ప్రభువులో నీవొక విశ్వాసిగా, నీ అనుదిన ఆలోచనలు, క్రియలు, నిర్ణయాలు సర్వశక్తిమంతుడైన దేవుని పరిపూర్ణ, నిత్య ప్రణాళికకు అనుగుణంగా వున్నాయో లేదో నీ ఆధ్యాత్మిక జీవితాన్ని పునరాలోచించుకొనమని సవాలు చేయడమే ఈ పుస్తకం యొక్క ప్రాథమిక వుద్దేశం.

“ఆయన (యేసుక్రీస్తు) మరణ విషయములో సమానానుభవము గలవాడనై, ఆయనను, ఆయన పునరుత్థాన బలమును ఎరుగు నిమిత్తమును, ఆయన శ్రమలలో పాలివాడనగుటకు” (ఫిలిప్పీ 3:10-11) అన్న పౌలుతో ఏకీభవించి నీవు చెప్పగలవా ?

రక్షణ తర్వాత నీ జీవితాన్ని గూర్చిన దేవుని ప్రణాళికను తెలుసుకోవాలని నీవు నిజంగా ఆశిస్తున్నావా ?

“కాగా నా ప్రియులారా, మీరెల్లప్పుడును విధేయులై
వున్న ప్రకారము, నా ఎదుట వున్నప్పుడు మాత్రమే గాక
మరి ఎక్కువగా నేను మీతో లేని ఈ కాలమందును,
భయముతోను, వణకుతోను మీ స్వంత రక్షణను
కొనసాగించుకొనుడి. ఎందుకనగా మీరు ఇచ్చ
యించుటకును, కార్యసిద్ధి కలుగజేసికొనుటకును,
తన దయా సంకల్పము నెరవేరుటకై మీలో కార్యసిద్ధి
కలుగజేయువాడు దేవుడే”

ఫిలిప్పీ 2:12-13.



దేవుని కుటుంబంలో కొత్తగా పుట్టిన బిడ్డలు

“...కొత్తగా జన్మించిన శిశువులను పోలినవారై నిర్మలమైన వాక్యమును పాలవలన రక్షణ విషయములో ఎదుగు నిమిత్తము ఆ పాలను అపేక్షించుడి”-1 పేతురు 2:2-31

తండ్రియైన దేవుడు గొప్ప చమత్కార శక్తి గలవాడు. ఆయన మహాద్భుతమైన జ్ఞానం చొప్పున మన పరిమితమైన మానవ మనస్సు గ్రహించు విధంగా ఆయన వాక్యాన్ని మనకిచ్చాడు. దేవునిలో మన నూతన స్థితిని వివరించడంలో మనలను “శిశువులు” అన్న పదం వుపయోగించడంలో అపొస్తలుడైన పేతురును వాడుకొనడంలో పరిశుద్ధాత్మ దేవునికొక మంచి కారణం వుంది. కొత్తగా జన్మించిన శిశువులను గూర్చిన పరిజ్ఞానం ప్రతి ఒక్కరికీ వుంటుంది. తన ప్రతి అవసరాన్నీ తీర్చుకోడానికి శిశువు పూర్తిగా తల్లిదండ్రులపై ఆధారపడుతుందని తెలుసుకోడానికి జీవశాస్త్రజ్ఞుడో, డాక్టరో కానవసరం లేదు.

ఉయ్యాలలో ఒక పసివాడు గంతులు వేయడం. అదే సమయంలో ఆ పిల్లవాడు తండ్రి ఫుట్ బాల్ బంతిని, ఆ ఆటగాళ్లు వేసుకొనే బూట్లు తీసుకొని గదిలోకొచ్చాడు. తన పిల్లవాణ్ణి ఎత్తుకొని, “బిడ్డా, ఇంతవరకు యు.యస్.ఎ.లో సొక్కర్ ఫుట్ బాల్ మైదానంలో ఎవరూ అడుగుపెట్టనంత గొప్ప ఆటగాడివి నువ్వు కావాలి” అని పెద్దగా చెబుతున్నట్లు వూహించండి. ఆ ఆనందంలో తండ్రి అరిచే అరుపుకు పిల్లవాడు భయపడి పెద్దగా ఏడుస్తాడు. అంతలో తండ్రి తన తప్పు తెలుసుకొని గదిలో అంత శబ్దం చేయకూడదని అనుకొని, బిడ్డను సముదాయించడానికి ప్రయత్నిస్తాడు. కాని ఆ శిశువు తల్లి వచ్చి తండ్రి దగ్గరనుండి శిశువును తీసుకొని పాలిచ్చేంతవరకూ ఆ బిడ్డ ఏడుస్తూనే వుంటాడు.

ఆ తండ్రి చెప్పిన మాటల్లో ఒక్క మాటైనా ఆ బిడ్డకు అర్థమై వుంటుందా? ఆ ప్రాయంలో శిశువు ఏం చేయగలడు? పాలు తాగగలడు. ఆ పాలు మంచివి కావుచ్చు, అపరిశుభ్రమైనవీ కావచ్చు. కాని మంచి కల్తీలేని పాలిస్తే బిడ్డ ఆరోగ్యంగా

ఎదుగుతుంది. లేదా అపరిశుభ్రమైన కల్తీ పాలిస్టే అనారోగ్యం, సరైన ఎదుగుదల లేకపోగా ప్రాణాంతక పరిస్థితి ఏర్పవచ్చు.

ఒక చిన్న బిడ్డకు అక్షరాలు, అంకెలు నేర్పకుండా ఫిజిక్స్, కెమిస్ట్రీ, వంశపారంపర్య శాస్త్రాన్ని గూర్చి బోధించడంలో అర్థం వుండదు. మానవుల్లో ఈ తర్కం వాస్తవమైనదైతే దేవుని కుటుంబంలో కూడా యిది వాస్తవమే. ఉదాహరణకు కొన్ని సంఘాలు కొత్తగా విశ్వాసులైన వారిని కొన్ని అధికారపూర్వకమైన హోదాల్లో నియమించడంతో తామనుకొన్నది సాధించలేకపోయారు. ఈ ప్రమాదాన్ని ముందుగా వూహించిన అపొస్తలుడైన పౌలు పరిశుద్ధాత్మ దేవుని పరిచర్య ద్వారా తీవ్రమైన హెచ్చరిక చేశాడు.

“ఎవడైనను అధ్యక్ష పదవిని ఆశించిన యెడల అట్టివాడు దొడ్ల పనిని ఆపేక్షించుచున్నాడను మాట నమ్మదగినది..... అతడు గర్వాంధుడై అపవాదికి కలిగిన శిక్షా విధికి లోబడకుండునట్లు కొత్తగా చేరినవాడై యుండకూడదు”-1 తిమోతి 3:1, 6.

రక్షణ తర్వాత వెంటనే దేవుడిచ్చే ఆదేశం.

“...కొత్తగా జన్మించిన శిశువులను పోలినవారై, నిర్మలమైన వాక్యమను పాలవలన రక్షణ విషయములో ఎదుగు నిమిత్తము ఆ పాలను ఆపేక్షించుడి”-1 పేతురు 2:2-3.

రక్షణ తర్వాత “దేవుని కొరకు గొప్ప కార్యాలను” వెంటనే మొదలు పెట్టవద్దని విశ్వాసికి చెప్పడమే కాక పరిపూర్ణ, కల్తీలేని ఆధ్యాత్మిక పాల కొరకు (ప్రాథమిక బైబిలు సిద్ధాంతం కొరకు) ఆశించాలని చెప్పడం ఆయన ప్రణాళికలో భాగం. అంటే ఏమిటని కలవరపడనవసరంలేదు. దాని జవాబు సులభమే. జీవితంలోని ప్రతి దశలోను సేవకు, క్రియకు, వుత్పత్తికి ముందు దేన్నైతే తలపెట్టామో దాని గురించిన అవగాహన అవసరం. ఒక ఆటను నేర్చే ఏ శిక్షకుడైనా తన జట్టుకు ఆ ఆటను గురించిన ప్రాథమిక అంశాలను నేర్పకుండా క్రీడాకారులు ఆ ఆటలో తమ చాకచక్యం చూపాలని ఎదురుచూడడు. దేవుని ప్రణాళిక

విషయంలో కూడా యింతే. అడ్డదారులు పనిచేయవు. కుదరవు. నూతన విశ్వాసులు సంఘ కార్యకలాపాలలో ఎక్కువగా పాల్గొంటారు. వారు ఎక్కువ ఆధ్యాత్మికంగా వుంటారు అని కొందరు విశ్వాసులు వాదిస్తారు. ఈ వాదనకు ఎలాటి బైబిలు ఆధారం లేదు. అది మానవ వాదం. నూతన విశ్వాసులను తమ సంఘాధికారాల్లో నియమించే విశ్వాసులు క్రైస్తవ ఎదుగుదలకు దేవుని ప్రణాళిక కంటే తమ విధానం మెరుగైనదని భావిస్తారని దాని సారాంశం. ఈ భావం గర్వానికేగాక, దైవ దూషణతో సమానమైనదనడంలో సందేహం లేదు.

మన అధ్యయనంలో ఈ సందర్భంలో 1 పేతురు 2:2-3ను జాగ్రత్తగా పరిశీలించాలి. ఈ వచనం “కొత్తగా జన్మించిన శిశువులను పోలినవారే” అన్న వుపమానంతో మొదలవుతుంది-

దీనికి సంబంధించిన “యాంటి జెన్నెటాస్” అన్న గ్రీకు పదం పేతురు పత్రికలో ఒకే ఒక్కసారి, యిక్కడే వస్తుంది. కొత్త నిబంధన పద నిఘంటువులో దీని అర్థం “అప్పుడే పుట్టిన శిశువు” అని. దానికి “నూతనంగా విశ్వాసి అయిన” లేక నూతనంగా మతాన్ని స్వీకరించిన వ్యక్తి అని అర్థం. “బ్రెఫోస్ (brepheos)” అన్న మరో గ్రీకు పదాన్ని ఈ వచనంలోనే “ఒక శిశువు, లేక అప్పుడే పుట్టిన బిడ్డ” అన్న అర్థంలో వాడారు.

ఈ “నూతన శిశువు” అన్న పోలికను “నూతన విశ్వాసి” అన్న దానితో పోల్చినప్పుడు అది క్రింది సిద్ధాంతాలను తెస్తుంది.

సిద్ధాంతం 1 : నూతనంగా జన్మించిన శిశువు, కొత్తగా విశ్వాసి అయిన వ్యక్తి తమకు తాము జాగ్రత్త తీసుకోలేని అసమర్థులని తెలుస్తోంది.

సిద్ధాంతం 2 : నూతనంగా జన్మించిన శిశువు తన ఆహారానికి, స్నానానికి, తనకు తొడిగించిన బట్ట తడిసినప్పుడు, మురికైనప్పుడు దాన్ని మార్చడానికి మరొకరిపై ఆధారపడుతుంది. యేసుక్రీస్తును నూతనంగా నమ్మిన వ్యక్తి విషయం కూడా యింతే. అతడు కూడా దేవుని సంగతులు బోధించాలని పాస్టరుగారిమీదో, విశ్వాసానుభవం గల వారిమీదో పూర్తిగా ఆధారపడతాడు. నూతన విశ్వాసికి సత్యాన్ని దేనినుండి నేర్చుకోవాలన్న ఆధ్యాత్మిక ఆధారం వుండదు.

నూతన విశ్వాసికి సత్యాన్ని నిజమైన బైబిలు సిద్ధాంతాన్ని బోధించడం, సహాయం చేయడం పరిశుద్ధాత్మ బాధ్యతే అన్న సత్యాన్ని కొందరు విశ్వాసులు అంగీకరించరు. అలా సాధించేవారు పరిశుద్ధాత్మ దేవుని పరిచర్యను అర్థంచేసుకొన్నప్పుడే ఈ సత్యాన్ని తెలుసుకొనగలుగుతారు. పరిశుద్ధాత్మ దేవుడు అసత్య సిద్ధాంతాన్ని సత్యంగా మార్చడు, మార్చలేడు. అంటే అసత్య సిద్ధాంతాన్ని బోధించే సంఘంలోగాని నూతన విశ్వాసి వున్నప్పుడు పరిశుద్ధాత్మ పరిచర్య పరిమితంగా వుంటుంది. అట్లని పరిశుద్ధాత్మ దేవుడు ఆ పనిచేయలేకపోయాడని అర్థమా ? అంటే కాదు అనే. తమ సంఘాలకు సత్యాన్ని బోధించాల్సిన బాధ్యత క్రైస్తవులైన పాస్టర్లదే. సత్యాన్ని గూర్చి వారికి సరిగ్గా తెలియజేసినప్పుడు వారు అర్థంచేసుకొనేందుకు సహాయపడే పూర్తి బాధ్యత పరిశుద్ధాత్మదే.

అసత్య సిద్ధాంతాన్ని గూర్చి జాగ్రత్తగా వుండాలని పరిణితి గల విశ్వాసులను, నూతన విశ్వాసులనూ బైబిలు హెచ్చరిస్తోంది. అసత్య బోధకులు, వారి సిద్ధాంత బోధలను గూర్చి గమనిస్తూ వుండమని అపొస్తలుడైన పౌలు తిమోతిని హెచ్చరించాడు.

“...కొందరికి ఆజ్ఞాపించుటకు...నిన్ను హెచ్చరించిన ప్రకారము ఇప్పుడును హెచ్చరించుచున్నాను” అని అన్నాడు (1తిమోతి 1:3).

ఈ భావాన్నే అపొస్తలుడైన పేతురు యిలా వివరించాడు :

“అబద్ధ ప్రవక్తలు ప్రజలలో వుండిరి. అటువలెనే మీలోను (విశ్వాసులలో) అబద్ధబోధకులుందురు... నాశనకరమగు భిన్నాభి ప్రాయములను రహస్యముగా బోధించుదురు”-2పేతురు 2:1.

మంచి సిద్ధాంతాన్ని పొందాలన్న కోర్కె విశ్వాసికుండాలి. అప్పుడు ఆ వ్యక్తిని సత్యంలోనికి నడిపించాలన్న విధి దేవునిది.

“అడుగుడి మీకియ్యబడును, వెదకుడి మీకు దొరకును, తట్టుడి మీకు తీయబడును” అని అన్నాడు యేసుక్రీస్తు (మత్తయి 7-7-8).

ప్రభువు తానే చెప్పిన ఈ మాటను బట్టి, ఆయన దేవుని వాక్యాన్ని తెలుసుకోవాలని చేసే ప్రార్థనకు జవాబు లేకుండా వుండదు. అలాంటి ప్రార్థనకు దేవుడు జవాబిస్తాడన్న నా నమ్మకానికి ఆధారం బైబిలే.

“ఆయనను బట్టి మనకు కలిగిన ధైర్యమేదనగా, ఆయన చిత్తానుసారముగా మనమేది అడిగినను ఆయన మన మనవి ఆలకించుననునదియే. మనమేమి అడిగినను ఆయన మన మనవి ఆలకించునని మనమెరిగిన యెడల మనమాయనను వేడుకొనినవి మనకు కలిగినవని యెరుగుదుము” (1యోహాను 5:14-15)

ఇక్కడ “ఆయన చిత్తానుసారముగా” అన్నది ముఖ్యాంశం. మనం దేవుని తెలుసుకోవాలని ఆయన కోరుతున్నాడా? అన్నది బలవంతమైన ప్రశ్న. మానవజాతి అంతటిని గూర్చి ఆయన చిత్తం, ఆయన నిత్య ప్రణాళిక అదేనా? అపొస్తలుడైన పౌలు ఈ అంశాన్ని గూర్చి స్పష్టం చేశాడు.

“ఇది మంచిదియని మన రక్షకుడగు దేవుని దృష్టికి అనుకూలమైనదియనై యున్నది. ఆయన మనుష్యులందరు రక్షణ పొంది సత్యమును గూర్చిన అనుభవ జ్ఞానము గలవారై యుండవలెనని ఇచ్చయించుచున్నాడు” -1తిమోతి 2:3-4.

కాగా, దేవుని వాక్యాన్ని అర్థంచేసుకోవాలన్న నిజమైన తృప్తి వున్నప్పుడు దాన్ని అనుగ్రహించాల్సిన (తీర్చవలసిన) బాధ్యత దేవునిదే.

సిద్ధాంతం 3 : నూతనంగా జన్మించిన శిశువు శారీరక ఎదుగుదల, సంక్షేమం ఆ శిశువుకేం తాగించారు (తినపించారు) అన్నదానిపై ఆధారపడి వుంటుంది. ఆ శిశువుకు కల్తీపాలు పడితే ఆ శిశువు రోగిష్టదవుతుంది. ఇందుకనే నూతన విశ్వాసి పరిపూర్ణమైన ఆధ్యాత్మిక పాలను (పొందాలన్న బలమైన కోర్కె) కోరుకోవాలని దేవుడు ఆజ్ఞాపించాడు (1 పేతురు 2:2).

సిద్ధాంతం 4 : నూతనంగా జన్మించిన శిశువులు తమ కుటుంబానికి లేక సమాజానికి ఏమి చేయలేని అసహాయులు. యేసుక్రీస్తులో నూతన విశ్వాసుల పరిస్థితి కూడా యిదే. ఈ నూతన విశ్వాసులు బైబిలు దృష్టిలో శక్తివంతమైన పరికరాలు. ఈ

విశ్వాసులను సరైన విధంగా సిద్ధపరిస్తే వారు దేవుని పనికి క్రమమైన పరికరాలవుతారు. సిద్ధపరచిన విశ్వాసులను దేవుడు తన మహిమార్థం వుపయోగించుకొంటాడు. అపొస్తలుడైన పౌలు ఈ విషయాన్ని గూర్చి యిలా చెప్పాడు :

గొప్ప యింటిలో వెండి పాత్రలును, బంగారు పాత్రలును మాత్రమేగాక కర్రవియు, మంటివియు కూడ వుండును. వాటిలో కొన్ని ఘనతకును కొన్ని ఘనహీనతకును వినియోగింపబడును. ఎవడైనను వీటిలో చేరక తన్ను తాను పవిత్రపరచుకొనినయెడల వాడు పరిశుద్ధపరచబడి, యజమానుడు వాడుకొనుటకు అర్హమై ప్రతి సత్కార్యమునకు సిద్ధపరచబడి, ఘనత నిమిత్తమైన పాత్రయై యుండును” -2తిమోతి 2:20-21.

ఈ వచనాన్నిబట్టి విశ్వాసులు తమ ఆత్మల పునరుద్ధరించుకొను బాధ్యులైవున్నారన్నది స్పష్టమవుతోంది. విశ్వాసులు దేవుని వాక్య బోధతో తమ ఆత్మను నూతనపరచుకోవాలి (రోమా 12:1-2).

సిద్ధాంతం 5 : శిశువు తాను పెరగడం ప్రారంభించేంతవరకు అన్నివేళలా శిశువుగానే ప్రవర్తిస్తుంది. ఈ భావం నూతన విశ్వాసికీ అన్వయిస్తుంది. అతని ప్రార్థన, సాక్ష్యం, దేవునిపట్ల, మానవునిపట్ల అతని ప్రవర్తన అతడు నూతన విశ్వాసన్న విషయాన్ని ప్రతిబింబిస్తుంది. విశ్వాసంలో పాదుకొన్న విశ్వాసులు యేసుక్రీస్తు ప్రభువులో శిశువులను పాదుకొల్పు వీలు కల్పించాలన్నదే రక్షణ తర్వాత దేవుని ప్రణాళిక.

అపొస్తలుడైన పౌలు ఈ బాల్యాన్ని “మోడన్ ఐవెండి” (అనే లాటిన్ పదం - ఆలోచించు విధానం అని అర్థం), “మోడన్ ఆపెరాండి” (లాటిన్ పదం - పనులు చేసే విధానం అని అర్థం) అని వివరించాడు :

“నేను పిల్లవాడనైయున్నప్పుడు పిల్లవానివలె మాటలాడితిని, పిల్లవానివలె యోచించితిని. ఇప్పుడు పెద్దవాడనై పిల్లవాని చేష్టలు మానివేసితిని” (1కొరింథి -13:11).

దీని సారాంశం, ఏ విశ్వాసి నిజంగా దేవుని ఎరుగడు (దేవుడుద్దేశించినట్లు). సార్థకమగు ప్రార్థన చేయాలి, సరైన విధంగా క్రీస్తుకు సాక్షిగా వుండాలి. మనఃపూర్వకముగా దేవుని ప్రేమించాలి. మానవులందరిపట్ల నిస్పృహపాతమైన ప్రేమ కలిగి వుండాలి (అగపే ప్రేమ), సరైన బైబిలు సిద్ధాంతాన్ని నేర్చుకొనకుండా, అన్వయించుటలో అనుగుణంగా దేవుని మహిమపరచాలి. ఈ మాట దేవుని వాక్యం చెబుతోంది. కనుక దీన్ని గూర్చిన చర్చకు తావులేదు. బైబిలు సిద్ధాంత ప్రాముఖ్యతను అదనంగా నొక్కి వక్కాణించకూడదు. ఉదాహరణకు, ఒక విశ్వాసి సార్థకమైన ప్రార్థన చేయాలంటే అతడు దేవుని చిత్తాన్ని అర్థంచేసుకోవాలి. అతడు మంచి సాక్ష్యం చెప్పడానికి యేసుక్రీస్తు సిలువ మీద సంపూర్తి చేసిన పనిని అతడు అర్థంచేసుకోవాలి. విశ్వాసి దేవుని మహిమపరచడానికి అతడు కృపను గూర్చిన సరైన అవగాహన కలిగి వుండాలి. ఇవన్నీ బైబిలు బోధను నేర్చుకొనుట, అన్వయించుట ద్వారా వస్తాయి. ఈ సిద్ధాంతాన్ని వరుసగా పరిశీలించి చూద్దాం.

- ఒక విశ్వాసి దేవుని సేవను బాగా చేయాలంటే, తానెవరికి సేవ చేయాలని ప్రయత్నిస్తున్నాడో ఆ దేవుని ఎరిగి ఉండాలి.
- దేవుని తెలుసుకోవాలంటే, విశ్వాసి దేవుని వాక్యం బోధించే విధానానికి అతడు అందుబాటులో వుండాలి.
- దేవుని వాక్య బోధకు తనను తాను అందుబాటులో వుంచుకోవాలంటే అతని ప్రాధాన్యతలను తగ్గించుకొని బైబిలు సిద్ధాంతం అతని ప్రాధాన్యతల జాబితాలో పైన, మొదటిదిగా వుండాలి.
- విశ్వాసి జీవితంలో బైబిలు సిద్ధాంతం మొదటి ప్రాధాన్యతగలదై వుండాలంటే అతడెన్నో త్యాగాలు చేయడానికి ఇష్టపడాలి. మనస్సును ఎట్టిపరిస్థితుల్లోనూ ప్రక్క మార్గాలను పట్టనివ్వకూడదు.

తెలుసుకొనుట, సేవించుట, దేవుని ఘనపరచుట అన్న ఈ నాలుగంశాలు క్రమంలో వున్నప్పుడు విశ్వాస జీవితం నిజమైనదవుతుంది. సేవకు ముందు జ్ఞానం వుండాలి.

దేవుని సంపూర్ణ సిద్ధాంతాన్ని ఆశించుట

నూతన విశ్వాసికి రక్షణ తర్వాత దేవుని ప్రణాళిక ఏమిటంటే, తన మహిమార్థం, తనకు గౌరవం కలిగే విధంగా తనను దేవుడు వాడుకొంటాడన్న అంశంలో అతడు పరిణితి చెందుతాడు. నూతన విశ్వాసికి దేవుని మొదటి ఆజ్ఞేమిటో అపొస్తలుడైన పేతురు యిలా వివరించాడు :

“కొత్తగా జన్మించిన శిశువులను పోలినవారై, నిర్మలమైన వాక్యమను పాల వలన రక్షణ విషయములో ఎదుగు నిమిత్తము ఆ పాలను అపేక్షించుడి” -1 పేతురు 2:3.

ఈ వచనాన్ని లోతుగా పరిశీలిద్దాం.

“నూతనంగా జన్మించిన శిశువులు : ఒక వ్యక్తి సువార్త విన్న క్షణంలో “క్రీస్తులో విశ్వాసంతో” ప్రతిస్పందిస్తే దేవుని కుటుంబంలో ఒక నూతన జన్మ ఆవిర్భవిస్తుంది. ఆ వ్యక్తి క్రీస్తును విశ్వసించినప్పుడు నూరేళ్ల ప్రాయంగలవాడైనా దేవుని ముందు అతడు నూతనంగా జన్మించిన శిశువుగా పరిగణించబడతాడు జీవితాన్ని అనుగ్రహించబడతాడు. విశ్వాసికి నూతన జీవితాన్ని అనుగ్రహించి అతన్ని దేవుని కుటుంబంలో వుంచుతాడు.

“యేసుక్రీస్తునందు మీరందరు విశ్వాసము వలన దేవుని కుమారులై యున్నారు” -గలతీ 3:26.

ఈ విశ్వాసి సాతాను ఆధిపత్యం నుండి శాశ్వతంగా దేవుని నిత్యరాజ్యంలోనికి బదిలీ చేయబడ్డాడు. (యోహాను 5:24). దేవుని రాజ్యంలో వన నూతన స్థితిని గూర్చి ఆనందిస్తూ, అపొస్తలుడైన సౌలు యిలా అన్నాడు :

“...తేజోవాసులైన పరిశుద్ధుల స్వాస్థ్యములో పాలివారమగుటకు మనలను పాత్రులనుగా చేసిన తండ్రికి మీరు కృతజ్ఞతా స్తుతులు చెల్లించవలెననియు దేవుని బతిమాలుచున్నాము. ఆయన మనలను అంధకార సంబంధమైన అధికారములోనుండి విడుదల చేసి, తాను ప్రేమించిన తన కుమారుని యొక్క రాజ్య వారసులనుగా చేసెను”-కొలస్సీ 1:12-13.

పరిపూర్ణమైన ఆధ్యాత్మికమైన పాలు :

పరిపూర్ణమైన, బైబిలు సిద్ధాంతాన్ని నేర్చుకోవాలన్న బలమైన కోర్కె వుండాలి. దేవుని వాక్యం “పవిత్రమైన” అన్న పదం అపవిత్రమైన ఆధ్యాత్మికమైన పాలు, లేక అసత్య బోధలున్నాయని విశ్వాసికి స్పష్టమైన హెచ్చరికనిస్తోంది. విశ్వాసులు ఎక్కడ ఆరాధిస్తున్నారు అన్నది ముఖ్యం కాదు అని కొందరు విశ్వాసులంటారు. ఈ మాటలో ఎలాంటి భవనంలో, లేక భౌగోళిక ప్రాంతం మన విశ్వాసాన్ని తేల్చటానికి ముఖ్యం కాదన్నది నిజమే. అయితే క్రైస్తవ ఆరాధనా స్థలాలన్నింటిలోనూ సరైన బైబిలు సిద్ధాంతాన్ని బోధించడంలేదు. విశ్వాసి యిప్పుడున్న సంఘంలో సౌకర్యంగా వున్నాడో, లేదో తనకు తాను కొన్ని ప్రశ్నలు వేసుకోవాలి. నా పాస్టరుగారి ద్వారా నేను సరైన బైబిలు సిద్ధాంతాన్ని నేర్చుకొంటున్నానా? నేను ఆధ్యాత్మికంగా నిజంగా ఎదుగుతున్నానా ? మా పాస్టర్ గారు నిజమైన బోధ చేస్తున్నారా? లేక “నా చెవుల దురద” తీరుస్తున్నారా. ఇక్కడ నేను ఆత్మతృప్తితో వున్నానా ? నేను ఆధ్యాత్మిక విషయాల్లో పూర్తి గందరగోళంలో వున్నానా ? ఈ ప్రశ్నలకు సంతృప్తికరమైన జవాబులు లేకపోతే ఇక ఆ సమాజంలో వుండాలో, వుండకూడదో విశ్వాసే నిర్ణయించుకోవాలి. సరైన బైబిలు బోధను పొందాలన్న ఆశ విశ్వాసిలో నిజంగా వుంటే దేవుడే దానిని అనుగ్రహిస్తాడు. కీర్తనకారుడు యిలా వివరించాడు :

“యెహోవాను బట్టి సంతోషించుము ఆయన నీ హృదయ
వాంఛలను తీర్చును. నీ మార్గమును యెహోవాకు అప్పగింపుము.
నీవు ఆయనను నమ్ముకొనుము ఆయన నీ కార్యము నెరవేర్చును”
- కీర్తన 37:4-5.

“అడుగుడి మీకివ్వబడును. వెదకుడి మీకు దొరకును” అని యేసుప్రభువే చెప్పాడు (మత్తయి 7:7ఎ). దేవుని ప్రణాళిక ప్రకారం నీ ప్రార్థన వుంటే జవాబు ఆలస్యముగా వచ్చినను దానికొరకు కనిపెట్టుము. అది తప్పక జరుగును. జాగుచేయక వచ్చును” అని ఆయన చెప్పాడు (హబక్కుకు 2:3) - విశ్వాసి తనను తెలుసుకోవాలని కోరుకోవాలన్నది దేవుని చిత్తము.

నీ రక్షణలో ఎదుగు

తన బిడ్డలు ఆధ్యాత్మికంగా ఎదగాలన్నది దేవుని ఆశ. ఒక విశ్వాసి ఆధ్యాత్మికంగా ఎంతగా ఎదుగుతున్నాడో అంతగా దేవుని మహిమపరుస్తూ న్నాడనటానికి రుజువు. విశ్వాసి రక్షణ తర్వాత అతని గూర్చిన దేవుని ప్రణాళికే మీటంటే విశ్వాసి క్రీస్తును, సిలువలో ఆయన చేసిన కార్యంతో పూర్తిగా నిండి, పరిణితితో ఎదగాలనేది దేవుని వుద్దేశం. పరిణితి చెందిన విశ్వాసి మాత్రమే ఈ క్రింది మాటలు చెప్పగలడు :

“నా మట్టుకైతే బ్రదుకుట క్రీస్తే, చావైతే లాభము”-ఫిలిప్పీ 1:21.

పౌలు దేవుని వాక్యాన్ని అనుదినం అధ్యయనం చేయడం, దానిని అమలుచేయడం ద్వారా అతని జీవిత వుద్దేశం ఏమిటో, తెలుసుకొని ఆధ్యాత్మికంగా పురోగమించాడు. ఒక విశ్వాసికి దేవుని వాక్యజ్ఞానం లేకుంటే తన జీవితార్థాన్ని, వుద్దేశాన్ని కనుగొనడం అసాధ్యం. వాస్తవంగా, పరిణితి చెందిన విశ్వాసి మాత్రమే ఈ లోకాశలకు లొంగక, పెడ మార్గాలకు తొలగక క్రీస్తులోనే వుండగలడు.

విశ్వాసి ఆధ్యాత్మిక ఎదుగుదలను గూర్చి అపొస్తలుడైన పౌలు ఇలా రాశాడు :

“అందుచేత ఈ సంగతి వినిన నాటినుండి మేమును (పౌలు, ఆయన సహచరులు) మీ నిమిత్తము (కొలస్సీలోని విశ్వాసులు) ప్రార్థన చేయుట మానక, మీరు సంపూర్ణ జ్ఞానమును ఆత్మ సంబంధమైన వివేకము గలవారును, ఆయన చిత్తమును పూర్ణముగా గ్రహించినవారునై, ప్రతి సత్కార్యములో సఫలులగుచు, దేవుని విషయమైన జ్ఞానమందు అభివృద్ధి పొందుచు, అన్ని విషయములలో ప్రభువును సంతోషపెట్టునట్లు, ఆయనకు తగినట్టుగా నడుకొనవలెననియు....” (కొలస్సీ 1:9-12).

విశ్వాసులు రక్షణ తర్వాత ప్రభువైన యేసుక్రీస్తులో ఎందుకు సజీవులై వుండాలో ఈ వచనాలు ముఖ్య కారణాలను తెలియజేస్తున్నాయి. “ఆయన చిత్త ప్రకారము” (అనగా, రక్షణ తర్వాత దేవుని ప్రణాళిక ప్రకారము), జ్ఞానమును వారిలో నింపమని పౌలు ప్రార్థించడం మొదలుపెట్టాడు. దేవుని మహిమపరుస్తూ

వారి ఆత్మలకు బైబిలు సిద్ధాంతం అవసరమని పరిశుద్ధాత్మ దేవుని ద్వారా పౌలు తెలుసుకొని, వారికొరకు ప్రార్థించాడు. ఈ ముగింపు పొరబాటులేని దేవుని వాక్యం నుండి వచ్చింది.

దేవుని వాక్య ప్రాముఖ్యత

“ఎందుకనగా దేవుని వాక్యము సజీవమై బలము గలదై రెండంచులుగల ఎటువంటి ఖడ్గముకంటెను వాడిగా వుండి, ప్రాణాత్మలను, కీళ్లను మూలుగను విభజించునంత మట్టుకు దూరుచు హృదయము యొక్క తలంపులను ఆలోచనలను శోధించుచున్నది” -హెబ్రీ 4:12.

“దైవ జనుడు సన్నద్ధుడై ప్రతి సత్కార్యమునకు పూర్ణముగా సిద్ధపడియుండునట్లుదైవావేశము వలన కలిగిన ప్రతి లేఖనము, వుపదేశించుటకును, ఖండించుటకును, తప్పు దిద్దుటకును, నీతియందు శిక్ష చేయుటకును ప్రయోజనకరమై యున్నది.” -2 తిమోతి 3:16-17.

“నీ వాక్యము నా పాదములకు దీపమును నా త్రోవకు వెలుగునైయున్నది” -కీర్తన 119:105.

“వేలకొలది వెండి బంగారు నాణెములకంటె నీవిచ్చిన ధర్మశాస్త్రము (బైబిలు సిద్ధాంతము)నాకు మేలు” -కీర్తన 119:72.

“నీతిగల నీ న్యాయ విధులను నేను నేర్చుకొనునప్పుడు యధార్థ హృదయముతో నీకు కృతజ్ఞతాస్తుతులు చెల్లించెదను” -కీర్తన 119:7.

“యౌవనస్థులు దేనిచేత తమ నడత శుద్ధిపరచుకొందురు? నీ వాక్యమును బట్టి దీనిని జాగ్రత్తగా చూచుకొనుట చేతనే గదా?” -కీర్తన 119:9.

“నీ యొడుట నేను పావము చేయకుండునట్లు నా హృదయములో నీ వాక్యము వుంచుకొని యున్నాను”
-కీర్తన 119:11.

“నీ వాక్యములు నా జిహ్వాకు ఎంతో మధురములు. అవి నా నోటికి తేనె కంటె తీపిగానున్నవి” -కీర్తన 119:103.

“నీ వుపదేశము వలన నాకు వివేకము కలిగెను. తప్పు మార్గములన్నియు నాకసహ్యములాయెను” -కీర్తన 119:104.

“వారి దేవుని ధర్మశాస్త్రము వారి హృదయములోనున్నది. వారి అడుగులు జారవు” -కీర్తన 37:31.

“నా దేవా, నీ చిత్తము నెరవేర్చుట నాకు సంతోషము. నీ ధర్మశాస్త్రము నా ఆంతర్యములోనున్నది” -కీర్తన 40:8.

మనం అనుసరించదగు మంచి మాదిరిని మన ప్రభువైన యేసుక్రీస్తు మన కోసం ఏర్పరచాడు. దానిని లూకాలో చూస్తాం :

మూడు దినములైన తర్వాత ఆయన దేవాలయములో బోధకుల మధ్య కూర్చుండి, వారి మాటలను ఆలకించుచు వారిని ప్రశ్నలడుగుచూ వుండగా చూచిరి (యోసేపు, మరియలు)...యేసు జ్ఞానమందును, వయస్సునందును, దేవుని దయయందును, మనుష్యుల దయ యందును వర్ధిల్లుచుండెను” - లూకా2:46,52.

అద్వితీయ కుమారుడు నిజమైన మానవునిగా పనిచేయాలని, ఆకలి, అలసట (మార్కు 4:37-41) బాధను, (మత్తయి 27:46), వేదనను (లూకా 19:41) ల అనుభవం పొందాలన్నది తండ్రియైన దేవుని ప్రణాళిక. పూర్తి మానవునిగా దేవుని మహిమ పరచడానికి బైబిలు సిద్ధాంతం ఆయనకీ అవసరమే. దానినాయన నెరవేర్చాడు.

తన సేవకు అపొస్తలుడైన పౌలును ప్రభువు పిలిచిన తర్వాత, తనలోని కోర్కెను యిలా ప్రకటించాడు :

“ఆయనను, ఆయన పునరుత్థానమును ఎరుగు నిమిత్తమును,
ఆయన శ్రమలలో పాలివాడనగుట... (ఫిలిప్పీ 3:10).

దేవుని తెలుసుకోవాలన్నదే పౌలు నిస్సందేహమైన వృద్ధేశం. ఎందుకంటే, జ్ఞానం, దాని అన్వయం వుత్పత్తిని కలిగిస్తాయి. ఇంతకుముందే చర్చించినట్టు, ఈ భావం జీవితంలోని ప్రతి దశలోనూ వాస్తవమైనదే. ఉదాహరణకు, ఒక నూతన వైద్య విద్యార్థిని ఒకరి మెదడు ఆపరేషన్ చేయడానికి అనుమతించరు. అలాగే, ఒక నూతన విశ్వాసి జీవితంలో రక్షణ తర్వాత, దేవుని నీతిని, కృపను, ప్రేమను గూర్చి కొద్దిగా తెలిసిన వ్యక్తిని పెద్ద పనికి దేవుడు వుపయోగించుకొనడు. అట్లని నూతన విశ్వాసులు యేసుక్రీస్తులో కేవలం విశ్వాసం ద్వారా దేవుని కుటుంబంలో జన్మించారన్న సాక్ష్యాన్ని ఇతర విశ్వాసులకు చెప్పకూడదని అర్థం కాదు.

కాగా, విశ్వాసులు సేవచేయాలి, ఆనందించాలి, దేవునితో సంబంధం కలిగి వుండాలంటే వారు ముందుగా ఆయనెవరో తెలుసుకోవాలి. ఆయనెలా పనులు చేస్తాడో, ఆయన సిద్ధాంతాలేమిటో ఆ విశ్వాసులు తెలుసుకోవాలి. కీర్తనకారుడంటాడు:

“నీతిగల నీ న్యాయ విధులను నేను నేర్చుకొనునప్పుడు
యదార్థహృదయముతో నీకు కృతజ్ఞతాస్తుతులు చెల్లించెదను”
-కీర్తన 119:7.

విశ్వాసులు “దేవుని కోసం గొప్ప కార్యాలు చేయాలి” అన్న ఆలోచన మానవ ఆలోచన” నూతన విశ్వాసులు నిజంగా ఆయనను ఎరుగరు అన్నది వాస్తవం.

దీనిలో ఈ క్రింది ఏడు సిద్ధాంతాలున్నాయి.

సిద్ధాంతం 1 : బైబిలు సిద్ధాంతాన్ని అనగా దేవుని వాక్యాన్ని నేర్చుకోవడం అంటే దేవుని గూర్చి తెలుసుకోవడమే.

సిద్ధాంతం 2 : తన వాక్యం నుండి దేవుని ఎప్పటికీ వేరుచేయలేం. దీని గూర్చి బైబిలు యిలా ప్రకటిస్తోంది :

“ఆదియందు వాక్యముండెను. వాక్యము దేవునియొద్ద వుండెను.
వాక్యము దేవుడై వుండెను” -యోహాను 1:1.

సిద్ధాంతం 3 : సరైన బైబిలు సిద్ధాంతం (దేవుని వాక్యం, సాహిత్యం, ఆడియో టేపులు, వీడియో టేపులు, డివిడిలు మొదలైన) వాటి ద్వారా బోధించే సంఘారాధనకు ఒక విశ్వాసి తన అలవాటు ప్రకారం హాజరవడానికి తిరస్కరిస్తే, అతడు దేవుని నిజంగా తిరస్కరిస్తున్నట్టే. మరో మాటలో చెప్పుకొంటే- దేవుని వాక్యాన్ని నిర్లక్ష్యం చేస్తే అతడు తాత్కాలికంగా దేవుని నుండి వేరుచేయబడినట్టే. విశ్వాసి వేరుచేయబడ్డాడు అంటే అతడు అగ్నిగుండంలోకి వెళ్తాడనే అర్థం. కాని దేవునితో తన సంబంధంతో విశ్వాసి ఆ అగ్ని గుండానికి తనను తాను దూరంచేసుకొంటాడు.

సిద్ధాంతం 4 : విశ్వాసి పరలోక తండ్రితో సత్సంబంధం కలిగి వుండాలంటే దేవునిపట్ల నిజమైన ప్రేమ కలిగి వుండడానికి, ప్రశాంతమైన మానసిక స్థితికి, సంతృప్తి కలిగి వుండడానికి బైబిలు సిద్ధాంతమనే జలాశయం కలిగి వుండాలి.

సిద్ధాంతం 5 : తన వాక్యం తప్ప దేవుని నుండి వేరే సందేశం లేదు (హెబ్రీ 1:1 ప్రకటన 22:18-20). కాగా, విశ్వాసి దేవునితో వ్యక్తిగత సంబంధం కలిగి వుండాలంటే అతనిలోని దేవుని వాక్యం వల్లనే అది సాధ్యమవుతుంది. క్రీ.శ. 96లో బైబిలు రాతపూర్వకంగా పూర్తి అయిన దగ్గరనుండి దేవుడు మాటల ద్వారా ఎవనితోను మాట్లాడలేదు. ఇందుకు రుజువుగా సంపూర్తి అయిన బైబిలుకు ఎవరైనా యింకా జతపరచడానికి ప్రయత్నిస్తే వారికి తీవ్రమైన ఫలితాలుంటాయని అపొస్తలుడైన యోహాను హెచ్చరించాడు (ప్రక 22:18). కాబట్టి పూర్తి అయిన బైబిలు తర్వాత ఏ విశ్వాసియైనా చెప్పాలనుకొంటే “ ప్రభువు యిలా చెప్పుచున్నాడు” అని చెప్పాలి,

సిద్ధాంతం 6 : ఒక విశ్వాసి బైబిలు సిద్ధాంతాన్ని ఎంతగా నేర్చుకొని, తన మనస్సులో సమకూర్చు కొంటాడో అంతగా దేవుని గూర్చి, రక్షణానంతరం తన జీవితాన్ని గూర్చిన దేవుని ప్రణాళికను గూర్చి అంతగా తెలుసుకొంటాడు.

సిద్ధాంతం 7 : దేవుని వాక్యంలో ప్రతిబింబించే సరైన బైబిలు సిద్ధాంతాన్ని నేర్చుకొని, యింకా దాన్ని నేర్చుకోవడంలో కొనసాగే విశ్వాసికి అనేక లాభాలు, లేక మేళ్లున్నాయి.

- తనపట్ల దేవునికి గల ఆశ్చర్యకరమైన కృపనుగూర్చి ఒక విశ్వాసి ఏ యోగ్యతలేని పాపాత్ముడు ఎంతగా అర్థంచేసుకొంటే- దేవునిపట్ల అతనికంత వ్యక్తిగత ప్రేమ కలుగుతుంది (1 పేతురు 1:8).
- క్రీస్తు రాయబారిగా ఒక విశ్వాసి ఈ లోకంలో పరలోకరాజ్య ప్రతినిధిగా సమర్థునిగా సేవచేయగలుగుతాడు (2 కొరింథి 5:20, 1 పేతురు 2:9).
- ఒక విశ్వాసి ఎలా ప్రార్థించాలో, దేనికోసం ప్రార్థించాలో దేవుని వాక్యం అతనికి సహాయం చేస్తుంది. కనుక అతడు దేవుని చిత్త ప్రకారం ప్రార్థన చేయగలడు (యాకోబు 4:1-3). అపొస్తలుడైన యోహాను యిలా వివరించాడు:

“ఆయనను బట్టి మనకు కలిగిన ధైర్యమేమనగా, ఆయన చిత్తానుసారముగా మనమేది అడిగినను ఆయన మన మనవి ఆలకించుననునదియే. మనమేమి అడిగినను ఆయన మన మనవి ఆలకించునని మన మెరిగినయెడల మనమాయనను వేడుకొనినవి మనకు కలిగినవని యెరుగుదుము” -1యోహాను 5:14-15.

- తన భవిష్యత్తు దేవుని శ్రద్ధాసక్తిలో వున్నదని బైబిలు సిద్ధాంతం ద్వారా తెలుసుకొంటాడు గనుక భవిష్యత్ను గూర్చిన ప్రశాంతత విశ్వాసికి వుంటుంది.
- ఒక విశ్వాసికి దేవునితో తనకు గల సహవాసాన్ని బట్టి ఇతరులపట్ల అతని సహవాస స్థాయి వుంటుంది. అతనిలోని అవసరాలు దేవుడు తీరుస్తాడు కనుక ఇతరులతో అతడు సత్సహవాసం కలిగి వుంటాడు.
- ఏది మంచిదో, ఏది చెడో విశ్వాసికొక ప్రమాణం వుంటుంది.
- విశ్వాసిలో బైబిలు సిద్ధాంతమనే జలాశయం వుంటుంది. కనుక దేవుని మహిమార్థం ఏ విధమైన ఆధ్యాత్మిక వత్తిడులు, వివిధ రకాలైన ఆధ్యాత్మిక పరీక్షలను సహించే శక్తి కలిగి వుంటాడు.
- విశ్వాసి ఆత్మ పరిశుద్ధాత్మ అదుపులో వున్నప్పుడు సమాధానం, ఆనందానుభవాన్ని పొందుతూ వుంటాడు. తన జీవితం అర్థవంతమైనదనీ తెలుసుకొంటాడు (గలతీ 5:22).

“నీ మాటలు నాకు దొరకగా నేను వాటిని భుజింతిని... నీ మాటలు నాకు సంతోషమును, నాహృదయమునకు ఆనందమును కలుగజేయుచున్నవి” -యిర్మీయా 15:16).

ఈ రోజుల్లో చాలామంది విశ్వాసులు ఆనందంగా లేరన్నది హాస్యాస్పదం. వారి అసంతోషానికి కారణం వారిలో బైబిలు సిద్ధాంతం చాలా తక్కువ, లేక అసలు లేకపోవడమే. నిజమైన ఆనందం తాను పొందిన విజయాలలో, లైంగిక సంబంధాల్లో, మత్తు పదార్థాల్లో, సమ్మర్దియైన ఆస్తిపాస్తుల్లో, స్నేహంలో, వైవాహిక జీవితంలో, కన్నబిడ్డల్లో, శృంగారంలో పొందలేమని ప్రతి విశ్వాసి తెలుసుకోవాలి. అన్నిటికంటే విశ్వాసి దేవుని దీవెనలకు పాత్రుడవుతాడు. దీన్నే లూకా యిలా వివరించాడు :

“దేవుని వాక్యము విని దానిని గైకొనువారు మరి ధన్యులు”
-లూకా 11:28.

దేవుని వాక్యమనే ఈ అధ్యాయాన్ని ముగించక ముందు రక్షణానంతరం నిజమైన బైబిలు బోధను వెదకి తెలుసుకొనకపోతే కలిగే ఫలితాలను గూర్చి తెలుసుకోవడం చాలా ముఖ్యం.

ఆధ్యాత్మిక శిశువు - పుష్టికరంకాని ఆహారం

విశ్వాసి రక్షణానంతరం అతని గూర్చిన దేవుని ప్రణాళిక, వుద్దేశం ఆ విశ్వాసి ఆధ్యాత్మిక ఎదుగుదల కేంద్రంగా వుంటుంది. అందుకని పౌలు యిలా వివరించాడు:

“మన ప్రభువును రక్షకుడనైన యేసుక్రీస్తు అనుగ్రహించు కృపయందును, జ్ఞానమందును అభివృద్ధి పొందుడి”
-2 పేతురు 3:18.

నూతన విశ్వాసికి లేఖనం ఉపదేశాన్ని హెచ్చరికను యిస్తుంది :

- నూతనంగా జన్మించినవారు తన ప్రణాళికకు అలవాటుపడడానికి ముందుగా దేవుడనుగ్రహించేది పాలు (ప్రాథమిక సిద్ధాంతం) (1పేతురు 2:2).

- ఈ పాలను (ప్రాథమిక బైబిలు సిద్ధాంతాన్ని) క్రమంగా సేవించలేకపోతే- తర్వాత అభివృద్ధికరమైన ఘనాహారం పుష్టికరమైన ఆహారంగా వుండదు. అనగా శారీరక ప్రేమగల విశ్వాసి అవుతాడు (1 కొరింథి 3:1-3).
- విశ్వాసి ఆధ్యాత్మికంగా కల్తీ ఆహారంతో కొనసాగితే తనకుతానే దేవుని ప్రణాళిక నుండి - ఆధ్యాత్మిక వాస్తవం నుండి విడిపోవలసి వుంటుంది. (1సమూయేలు 15 18:1-11 23:1 1 కొరింథి 5:1-5).
- శిశువుగా వున్న విశ్వాసి సంపూర్ణ పాలను (నిజమైన సిద్ధాంతాన్ని) సేవించకపోతే- దయ్యాల సిద్ధాంతంలో పడిపోయే అవకాశం వుంది (1 తిమోతి 4:1).
- ఆధ్యాత్మిక ఎదుగుదలకు పిలిచే దేవుని పిలుపుకు స్పందించని విశ్వాసిలో క్రీస్తు సిలువకు విరోధి అయ్యే తత్వం వుందన్నమాట (ఫిలిప్పీ 3:18). ఇది నమ్మదగిన వాస్తవం.

ప్రపంచం నుండి ఆధ్యాత్మికంగా వేరగుట

“లోకము మిమ్మును ద్వేషించిన యెడల మీకంటె ముందుగా నన్ను ద్వేషించెనని మీరెరుగుదురు. మీరు లోక సంబంధులైన యెడల లోకము తనవారిని స్నేహించును. అయితే మీరు లోక సంబంధులు కారు. నేను మిమ్మును లోకములో నుండి ఏర్పరచుకొంటిని. అందుచేతనే లోకము మిమ్మును ద్వేషించుచున్నది” -యోహాను 15:18-19.

“వారికి నీ వాక్యము (బైబిలు సిద్ధాంతము యిచ్చి యున్నాను. నేను (యేసుక్రీస్తు) లోకసంబంధిని కానట్లు వారును లోకసంబంధులు కారు. గనుక లోకము వారిని ద్వేషించును. నీవు లోకములోనుండి వారిని తీసికొని పొమ్మని నేను ప్రార్థించుట లేదుగాని దుష్టుని నుండి వారిని కాపాడుమని ప్రార్థించుచున్నాను” -యోహాను 17:14-15.

“ఈ లోకమునైనను లోకములో వున్నవాటినైనను ప్రేమింపకుడి. ఎవడైనను లోకమును ప్రేమించినయెడల తండ్రి ప్రేమ వానిలో నుండదు. లోకములో వున్నదంతయు, అనగా శరీరాశయు, నేత్రాశయు, జీవపు డంబమును తండ్రి వలన పుట్టినవి కావు, అవి లోకసంబంధమైనవే. లోకమును దాని ఆశయు గతించిపోవుచున్నవిగాని, దేవుని చిత్తమును జరిగించువాడు నిరంతరమును నిలుచును” -1 యోహాను 2:15-17.

చాలా క్రైస్తవ పుస్తకాలను రాసిన డాక్టర్ జె. వెర్నన్ మెక్గీ ఒకసారి యిలా చెప్పారు. “నీకు బోలెడంత ఆస్తి, ధనం వుండి వుండవచ్చు.....నీవు వాటిని భూమిలో పాతిపెట్టి, ఎవరూ కూడా వాటిని నానుండి తీసుకోలేరు అని నీవు చెప్పవచ్చు. నీ మాట నిజమైనదే కావచ్చు. కాని ఏదో ఒక రోజున చావు నీ తలుపు తట్టి నిన్ను వాటినుండి తీసుకొని వెళ్లవచ్చు అని నీకు తెలుసా ?” ఇది మరచిపోలేని మాట.

అసలు సత్యమేమిటంటే, ఎవరుకూడా తాను మరణించినప్పుడు అతడెంత ప్రయత్నించినా తనతో ఒక్కపైసా కూడా తీసుకొని వెళ్లలేరు. ఇది జీవిత సత్యం. ఒకరోజున నేను టివిలో జాతీయ వార్తలు చూస్తుండగా, హఠాత్తుగా ఒక వింతైన విషయం తెరమీద చూశాను. ఒక యజమాని చనిపోతే అతనితో తన చిన్న యుద్ధ నౌకను పాతిపెట్టారు. అలా చేయమని ఆ యజమాని తన వీలునామాలో రాశాడట. అతడుగాని అవిశ్వాసి అయివుంటే ఆ కార్యం వలన తనను తానే అవహేళన చేసుకొన్నాడు. అతడు విశ్వాసి అయివుంటే అతడు బైబిలు సిద్ధాంతాన్ని కొంచెం కూడా అర్థంచేసుకోలేదని దానిద్వారా ప్రదర్శించాడు.

ఈ లోక వస్తువులను గూర్చి మన ప్రభువైన యేసుక్రీస్తు సిద్ధాంతపరమైన ఒక బోధనలో వివరించాడు.

“మీరు ఏ విధమైన లోభమునకు ఎడమియ్యక జాగ్రత్తపడుడి. ఒకని కలిమి విస్తరించుట వాని జీవమునకు మూలముకాదు” అని అన్నాడు -లూకా 12:15.

తన సందేశాన్ని ఒక చిన్న వుపమానంలో స్థిరపరిచాడు ప్రభువు.

“ఒక ధనవంతుని భూమి సమృద్ధిగా పండెను. అప్పుడతడు నా పంట సమకూర్చుకొనుటకు నాకు స్థలము చాలదు. గనుక నేనేమి చేతునని తనలో తానాలోచించుకొని - నేనీలాగు చేతును. నా కొట్లు విప్పి వాటికంటే గొప్పవాటిని కట్టించి అందులో నా ధాన్యమంతటిని, నా ఆస్తిని సమకూర్చుకొని నా ప్రాణముతో - ప్రాణమా, అనేక సంవత్సరములకు విస్తారమైన ఆస్తి నీకు సమకూర్చబడియున్నది. సుఖించుము, తినుము, త్రాగుము, సంతోషించుమని చెప్పుకొందుననుకొనెను. అయితే దేవుడు - వెర్రివాడా, ఈ రాత్రి నీ ప్రాణము అడుగున్నారు. నీవు సిద్ధపరచినవి ఎవనివగునని అతనితో చెప్పెను” -లూకా 12:16-20.

ఈ వుపమానాన్ననుసరించి ప్రభువైన యేసుక్రీస్తు విశ్వాసులందరికీ ఒక

గంభీరమైన హెచ్చరిక చేశాడు :

“దేవుని యెడల ధనవంతుడు కాక తన కొరకే సమకూర్చుకొనువాడు అలాగుననే వుండును”-లూకా 12:21.

ఈ హెచ్చరికను విశ్వాసులు తేలిగ్గా తీసుకొనకూడదు.

స్వీయ పరిశీలన

“మీరు విశ్వాసము గలవారై వున్నారో లేదో మిమ్మును మీరే శోధించుకొని చూచుకొనుడి మిమ్మును మీరే పరీక్షించుకొనుడి. మీరు భ్రష్టులుకానియెడల యేసుక్రీస్తు మీలో నున్నాడని మిమ్మును గూర్చి మీరే యెరుగరా ?” (2 కొరింథి 13:5).

ఇంతకుముందు ప్రభువు లూకా 12:21లో చేసిన హెచ్చరికను పురస్కరించుకొని యేసుక్రీస్తు ప్రభువులో విశ్వాసిగా వున్న నిన్ను సవాలుచేయానలుకొంటున్నాను. ఇప్పుడు నీవు కొంత సమయం తీసుకొని, ఈ క్రింది ప్రశ్నలపై ధ్యానం చెయ్యి.

ప్రశ్న 1 : ప్రభువైన యేసుక్రీస్తులో ఒక విశ్వాసిగా నీవు పూర్తిగా, లేక కొంతవరకు ఈ లోకంతో అంటిపెట్టుకొని వున్నావా ?

ప్రశ్న 2 : నీ జీవితంలో దేనినైనా తీసివేస్తే లేక కోల్పోతే విశ్వాసిగా నీ ఆధ్యాత్మిక వేగం, లేక నీ నిరీక్షణలో తగ్గిపోయేదేదైనా వుందా ?

ప్రశ్న 3 : నీ రక్షణానంతరం నీ జీవితాన్ని గూర్చిన దేవుని ప్రణాళికకంటే అతి ముఖ్యమైనదేదైనా నీకు వుందా?

ప్రశ్న 4 : పరలోకంకంటే, లేక రాబోవు నిత్యత్వంకంటే నీ మనస్సు నిండి వున్న ఈ లోక సంబంధమైన వేవైనా వున్నాయా?

ప్రశ్న 5 : తన అద్భుతమైన కృపతో దేవుడు నీకనుగ్రహించువాటికి నీవు నమ్మకమైన గృహనిర్వాహకునిగా వున్నావా ?

ప్రశ్న 6 : బైబిలు సిద్ధాంతాన్ని నేర్చుకొనుట అనే నీ మొదటి ప్రాధాన్యతను అన్వయిస్తూ, కృపలో ఎదుగుతున్నావా? పేతురు ఈ క్రింది వచనంలో చెప్పినది నీకు అన్వయిస్తుందా ?

“ప్రియులారా, మీరు ఈ సంగతులు ముందుగా తెలిసికొనియున్నారు గనుక మీరు నీతి విరోధుల తప్పు బోధ వలన తొలగింపబడి, మీకు కలిగిన స్థిరమనస్సును విడిచి పడిపోకుండ కాచుకొని యుండుడి.

మన ప్రభువును, రక్షకుడునైన యేసుక్రీస్తు అనుగ్రహించు కృపయందును, జ్ఞానమందును అభివృద్ధి పొందుడి” - 2పేతురు 3:17-18.

ప్రశ్న 7 : మనం ఇంతకుముందు లూకా 12:15-21లో చదివిన హెచ్చరిక మీకు సంబంధిస్తుందా ?

ఈ ప్రశ్నలకు మీ జవాబులు మీకు ప్రభువుకు మధ్య గల వ్యక్తిగత సంబంధానికి చెందినవి. మీకిష్టమైతే కొంచెంసేపు వాటిని ధ్యానించండి. విశ్వాసులు ఆధ్యాత్మికంగా ఈ లోకంనుండి తమను తాము వేరుపరచుకోవాలని బైబిలు పదే పదే ఆదేశిస్తోంది. విశ్వాసి ఈ లోకంనుండి ఎందుకు వేరవ్వాలో నాలుగు ముఖ్య కారణాలున్నాయి.

- అది నేరుగా దేవుడిచ్చిన ఆజ్ఞ.
- “ఈ లోకమునైనను, లోకములో వున్న వాటినైనను ప్రేమింపకుడి” - 1యోహాను 2:15.
- సాతాను ఈ లోక పరిపాలకుడని చెప్పబడింది (యోహాను 14:30 ఎఫెసి 2:2). కాగా ఈ ప్రపంచం దేవుని రాజ్యంతో పోల్చదగింది కాదు.
- ఈ లోకము సాతాను రాజ్యం గనుక విశ్వాసి తన గృహాన్ని రెండు రాజ్యాల్లో కట్టుకోవడం అసంభవం. మన ప్రభువు ఒకసారేమన్నాడంటే :

“ఏ సేవకుడును ఇద్దరు యజమానులను సేవింపలేడు వాడు ఒకని ద్వేషించి ఒకని ప్రేమించును. లేక ఒకని అనుసరించి ఒకని తృణీకరించును. మీరు దేవునిని, సిరిని సేవింపలేరు అని చెప్పెను”
-లూకా 16:13.

“ఎవడైనను లోకమును ప్రేమించినయెడల తండ్రి ప్రేమ వానిలో వుండదు” -1యోహాను 2:15.

- అదంతా సులభమా ! మనం చనిపోయినప్పుడు సమస్తాన్ని విడిచి వెళ్ళాలి అన్నది నాల్గవ సిద్ధాంతం. దీనికి అపొస్తలుడైన పౌలు యిలా జవాబు చెప్పాడు.

“సంతుష్టి సహితమైన దైవభక్తి (ఆధ్యాత్మికమైన జీవిత విధానం) గొప్ప లాభసాధనయై యున్నది. మనమీ లోకములోనికి ఏమియు తేలేదు. దీనిలోనుండి ఏమియు తీసికొని పోలేము. కాగా అన్న వస్త్రములు గలవారమై యుండి వాటితో తృప్తిపొంది యుండము. ధనవంతులగుటకు అపేక్షించువారు శోధనలోను, ఊరిలోను, అవివేకయుక్తములును, హానికరములునైన అనేక దురాశలలోను పడుదురు. అట్టివి మనుష్యులను నష్టములోను, నాశనములోను ముంచివేయును. ఎందుకనగా, ధనాపేక్ష సమస్తమైన కీడులకు మూలము. కొందరు దానిని ఆశించి విశ్వాసమునుండి తొలగిపోయి నానా బాధలతో తమ్ము తామే పొడుచుకొనిరి”-1తిమోతి6:6-10

నూతన విశ్వాసులను జ్ఞానంతో వుపయోగించుకొనుట

ఇచ్చిన పరిస్థితిని తెలుసుకొని దానికి తగిన వివేకాన్ని అన్వయించాలనేది తెలుసుకోవడమే జ్ఞానం. ఏ తప్పులేని దేవుని వాక్యాన్ని గూర్చిన సరైన బోధను ఎడతెగక వినే విశ్వాసి నుండి వివేకాన్ని పొందవచ్చు. తెలుసుకోవాలన్న జిజ్ఞాసకంటే (ఆశ, కోర్కె) జ్ఞానం వేరుగా వుండదు. జ్ఞానం లేకుండా ఏ వ్యక్తీ వివేకాన్ని పొందలేడు. అయితే వివేకాన్ని సమకూర్చుకోకుండా ఎవరూ జ్ఞానాన్ని పొందలేరు. ఆ వివేకాన్ని అన్వయించే సమర్థత దేవుని నుండి కలుగుతుంది.

“మీలో ఎవనికైనను జ్ఞానము కొదువగా నున్న యెడల అతడు దేవుని అడుగవలెను. అప్పుడది అతనికి అనుగ్రహింపబడును. ఆయన ఎవని గద్దెంపక అందరికిని ధారాళముగా దయచేయువాడు”-
యాకోబు 1:5.

సొలొమోను అడిగాడు గనుక దేవుడతనికి జ్ఞానాన్ని అనుగ్రహించాడు (1రాజులు 3:9). సొలొమోను ఈ జ్ఞానాన్ని అన్వయించాడు. అది ఆయన సభలో ఆయనకు గౌరవాన్ని కలిగించింది (1 రాజులు 3:16-28).

చాలామంది విశ్వాసుల్లో జ్ఞానం కొదువగా వుంది. దానిని సమకూర్చుకోడానికి బైబిలు సిద్ధాంతాన్ని బాగా తోలెసుకోవడం మొదటి అడుగు. ఆ తెలుసుకొన్నదానిని సరైన విధంగా అన్వయించడమే జ్ఞానం.

శిశువు శిశువే. అందుకనే పరిణితి చెందిన విశ్వాసులు ఈ నూతన శిశువులకు, లేక నూతన విశ్వాసులకు యేసుక్రీస్తులో ఆధ్యాత్మికంగా ఎదిగే వీలు కల్పించాలని దేవుని వాక్యం ఆదేశిస్తోంది. కాగా మనం కృపగల తత్వంతో వారికి సహాయం చేయాలి. వారిని నడిపించాలి. వారిని సహించాలి.

రక్షణానంతరం ప్రతి విశ్వాసి తనంతట తానే ఆధ్యాత్మికంగా ఈ లోకాశల నుండి వేరుకావాలన్నది దేవుని ప్రణాళిక. నూతన విశ్వాసులపై కాడి మోపకూడదు (అపొ. 15:10), లేక న్యాయపరమైన సిద్ధాంతాల భారం మోపకూడదు. నూతన విశ్వాసులకు ఆధ్యాత్మిక ఎదుగుదల కష్టమైనదానిగా చేయకూడదు. పేతురన్నాడు :

“గనుక మన పితరులైనను మనమైనను మోయలేని కాడిని శిష్యులమెడమీద పెట్టి మీరెందుకు దేవుని శోధించుచున్నారు ?”
-అపొ|| 15:10.

న్యాయానుసారమైన (మంచి పనులు చేయడానికి మన శక్తిపై ఆధారపడుట), నిషేధాలు (మానవుడు సత్యంమీదకంటే తాను ఏర్పరచుకొన్న సాంప్రదాయాలపై ఆధారపడి- చేయకూడదని చెప్పేవి) నూతన విశ్వాసుల రక్షణానంతరం వారిని గూర్చిన దేవుని ప్రణాళికలో భాగం కాదు. వాస్తవానికి అవి ఏ విశ్వాసికి ఉద్దేశించినవి కావు. వారు పొందుతన్న ఆధ్యాత్మిక ఆహారానికి సమాంతరమైనదే వారి ఆధ్యాత్మిక

ఎదుగుదలకూడా. తెల్లవారేలోపల ఎవరూ ఎదగలేదు. ఎదుగుదల క్రమంగా జరిగే విధానం. ఒక శిశువుకు కల్తీ లేదని దేవుని వాక్యమనే ఆధ్యాత్మిక పాలవలనేగాని ఘనాహారం వలన ఆరోగ్యకరమైన ఎదుగుదల వుండదు. పరిణితి చెందిన విశ్వాసులకు ఘనాహారం అవసరం (1కొరింథి 3:2). పరిణితి చెందిన విశ్వాసులు నూతన విశ్వాసులను శాస్త్రోక్తమైన వాటికి దాసులను చేయక వారెదుగుటకు వీలు కల్పించాలి.

పరలోక రాజ్య ఆలోచనను ముందుగానే కలిగియుండుట.

“మీరు క్రీస్తుతో కూడ లేపబడిన వారైతే పైనున్నవాటినే వెదకుడి, అక్కడ క్రీస్తు దేవుని కుడి పార్శ్వమున కూర్చుండి యున్నాడు. పైనున్నవాటిమీదనేగాని భూసంబంధమైన వాటి మీద మనస్సు పెట్టుకొనకుడి” -కొలస్సీ 3:1-2.

విశ్వాసులు లోకంలో పూర్తిగా పరదేశులు (ఫిలిప్పీ 3:20, యోహాను 15:19). అపొస్తలుడైన పౌలు ఇలా వివరించాడు :

“భూమిమీద మన గుడారమైన ఈ నివాసము శిథిలమైపోయినను, చేతిపనిగాక దేవునిచేత కట్టబడినదియు నిత్యమైనదియునైన నివాసము పరలోకమందు మనకున్నదని ఎరుగుదుము. మనము దిగంబరులముకాక వస్త్రము ధరించుకొనిన వారముగా కనబడుదుము. కాబట్టి పరలోకమునుండి వచ్చు మన నివాసము దీనిపైన ధరించుకొన నపేక్షించుచు దీనిలో మూల్గుచున్నాము. ఈ గుడారములో నున్న మనము భారము మోసికొని మూల్గుచున్నాము. ఇది తీసివేయవలెనని కాదుగానిమర్త్యమైనది జీవముచేత మ్రింగివేయబడునట్లు, ఆ నివాసమును దీనిపైని ధరించుకొనగోరుచున్నాము” -2 కొరింథి 5:1-4.

కనుక దేవుడు మహిమపరచని వాటికి మనం దూరంగా వుండాం. విశ్వాసి తానీ లోకానికి చెందని వాడనని అర్థంచేసుకోనంతవరకు అతడు దేవుని ప్రణాళికకు తనను తాను లోబరచుకోవడం చాలా కష్టం.

రక్షణానంతరం దేవుని ప్రణాళికలో విశ్వాసి ఎప్పటికప్పుడు బైబిలు సిద్ధాంతం ద్వారా తన మనస్సును, ఆలోచనా విధానాన్ని నూతనపరచుకొంటూ వుండాలి. ఈ మాటనే అపొస్తలుడైన పౌలు ఇలా వివరించాడు :

“కాబట్టి సహోదరులారా, పరిశుద్ధమును దేవునికి అనుకూలమునైన సజీవ యాగముగా మీ శరీరములను ఆయనకు సమర్పించుకొనుడని దేవుని వాత్సల్యమునుబట్టి మిమ్మును బతిమాలుకొనుచున్నాను. ఇట్టి సేవ మీకు యుక్తమైనది” - రోమా 12:1.

దీనినెలా సాధించవచ్చో అపొస్తలుడైన పౌలే సమాధానం చెప్పాడు :

“మీ మనస్సు మారి నూతనమగుట వలన రూపాంతరము పొందుడి” -రోమా 12:2b

ఒక విశ్వాసి బైబిలు సిద్ధాంతాన్ని ఎంత ఎక్కువగా నేర్చుకొని, దానిని అమలుచేస్తాడో అంతెక్కువగా అతడు దేవుని ప్రణాళికలో ముందడుగు వేస్తాడు. దేవుని ప్రణాళికలో అతడెంత ఎక్కువగా ముందుకు వెళ్తాడో ప్రతి మంచి పనిలో అంతెక్కువగా సిద్ధపడతాడు (2తిమోతి 3:17). విశ్వాసిని తన రక్షణ తర్వాత వుంచిన దేవుని వుద్దేశం తనను మహిమపరచడానికి అతనికిదే ఏకైక అవకాశం. విశ్వాసి జీవితం యోబులా పరీక్షించబడినప్పుడు అతనికి ప్రభువులో వున్న విశ్వాసం సడలక, అతడు స్థిరంగా వుండేట్లు దేవుని కృపలో అనుగ్రహించిన బైబిలు సిద్ధాంతం అతన్ని బలపరుస్తుంది. (మోసస్ సి. ఆన్‌వుబికో రచన- కంఫర్ట్ ఇన్ సఫరింగ్ చూడండి).

విశ్వాసి క్రమంగా బైబిలు సిద్ధాంతాన్ని నేర్చుకొంటూ, దాన్ని అమలుచేస్తూ వుంటేనే తనను మహిమపరిచే విధంగా దేవుడతన్ని వుపయోగించుకొంటాడు. అతడు దైవిక క్రమశిక్షణకొక వుపకరణంగా వుంటాడు (హెబ్రీ 12:5-11 ప్రకటన 3:19-20). సిద్ధపరచిన పాత్రలనే దేవుడు ఉపయోగించుకొంటాడనడంలో ఎలాంటి సందేహం లేదు. విశ్వాసులు తమంత తాము సిద్ధంగా వుండనంతవరకు వారిని దేవుడు తన మహిమార్థం వుపయోగించుకొనడు. ప్రభువైన యేసుక్రీస్తులో విశ్వాసులైనవారు పరిపూర్ణమైన బైబిలు బోధను నేర్చుకొని, ఆధ్యాత్మికంగా ఎదగాలని రక్షణానంతరం విశ్వాసులపట్ల దేవుని ప్రణాళిక కోరుతోంది. నిజమైన మార్పు ఆత్మలోనే కలుగుతుంది. దేవుని వాక్యమే అది జరిగేట్లు చేస్తుంది.

కనుక “దేవుని కోసం గొప్ప పనులు చేయాలని” విశ్వాసులు పరుగులెత్తకూడదు. వారి జీవితాలకోసం బైబిలు సిద్ధాంతాన్ని మరింతగా నేర్చుకొంటూ, నేర్చుకొన్నదానిని ఎక్కువగా తమ జీవితాల్లో అమలుచేయడాన్ని నేర్చుకొంటూ వుండాలి. ఎవరైతే కృపలో ఎదుగుతూ వుంటారో వారిని సరైన సమయంలో దేవుడు ఉపయోగించుకొంటాడు. ప్రతి విశ్వాసిని ఎప్పుడు, ఎలా సరిగా వుపయోగించుకోవాలో ఆయనకు తెలుసు.

“గొప్ప ఇంటిలో వెండి పాత్రలును బంగారు పాత్రలును మాత్రమేగాక కర్రవియు, మంటివియు కూడ వుండును. వాటిలో కొన్ని ఘనతకును, కొన్ని ఘనహీనతకును వినియోగింపబడును. ఎవడైనను వీటిలో చేరక తన్నుతాను పవిత్రపరచుకొనిన యెడల వాడు పరిశుద్ధపరచబడి యజమానుడు వాడుకొనుటకు అర్హమై ప్రతి సత్కార్యమునకు సిద్ధపరచబడి, ఘనత నిమిత్తమైన పాత్రయై యుండును” 2 తిమోతి 2:20-21.

విశ్వాసి తనను మహిమపరచాలన్నదే రక్షణననుసరించిన దేవుని ప్రణాళిక వుద్దేశమని ఎప్పుడూ మనసులో వుంచుకోవాలి. అపొస్తలుడైన పౌలు ఈ ప్రశ్న వేస్తున్నాడు :

“మీ దేహము దేవుని వలన మీకు అనుగ్రహింపబడి, మీలోనున్న పరిశుద్ధాత్మకు ఆలయమైయున్నదని మీరెరుగరా ? మీరు మీ సొత్తు కాదు. విలువపెట్టి కొనబడినవారు గనుక మీ దేహముతో దేవుని మహిమపరచుడి”-1కొరింథి 6:19-20.

కొరింథులో నున్న విశ్వాసులు ఆచరణీయమైన విధంగా ఆలోచించాలని అపొస్తలుడైన పౌలు ప్రయత్నిస్తున్నాడు. దేవుని ఆరాధించుట, దేవుని మహిమపరచుట అనేవి దేవుని గూర్చిన అధిక జ్ఞానము వలన కలిగేవే. దేవుని వాక్యంద్వారా విశ్వాసి అర్థంచేసుకొన్నప్పుడు మన ప్రభువైన యేసుక్రీస్తు తన మహిమను ప్రకృనుపెట్టి, తండ్రియైన దేవునిచేత తీర్పు తీర్చబడడానికి ఆయన ఎంత త్యాగం చేయవలసి వచ్చిందో ఒక్క క్షణం ఆలోచించండి. అలాగే తండ్రియైన దేవుడు, కుమారుడైన దేవుడు, పరిశుద్ధాత్ముడైన దేవుడు ఆయనలోనే వున్నారని విశ్వాసి గ్రహించినప్పుడు తాను ఆయనకు నమ్మకంగా సేవచేస్తే రాజుల రాజు, ప్రభువుల ప్రభువు తన కొరకు

గొప్ప బహుమానాన్ని, స్థలాన్ని ఏర్పాటుచేస్తున్నాడని గ్రహించగలుగుతాడు. అప్పుడతడు ఆధ్యాత్మికంగా పరిణితి చెంది మన ప్రభువైన యేసుక్రీస్తుతో వుంటాడు. అతని జీవితాన్ని గూర్చి తెలుసుకోదగిన సమస్తం పూర్తిగా, శాశ్వతంగా తెలుసుకొంటాడు. అప్పుడు అతడు కూడా అపొస్తలుడైన పౌలు చెప్పినట్టే - చెప్పగలడు.

“నామట్టుకైతే బ్రదుకుట క్రీస్తే, చావైతే లాభము” - ఫిలిప్పీ
1:21.

విశ్వాసి జీవితంలో ఈ స్థాయిని పొందడానికి అతని ఆధ్యాత్మిక జీవితంలో ఎంతో స్వయం శిక్షణను, కల్తీలేని దేవుని పరిపూర్ణ వాక్యానికి తనను తాను సమర్పించుకొని దానిని పట్టుదలతో నేర్చుకొంటూ వుండాలి. అప్పుడు అతడు “దేవుని స్నేహితుడు” అన్న బిరుదు పొందుతాడు (యాకోబు 2:23). దినవృత్తాంతాల రచయిత ఆ మాటనే యిలా వివరించాడు.

“నీ జనులైన ఇశ్రాయేలీయుల యెదుటనుండి ఈ దేశపు కాపురస్థులను తోలివేసి, నీ స్నేహితుడైన అబ్రాహాము యొక్క సంతతికి దీనిని శాశ్వతముగానిచ్చిన మా దేవుడవు నీవే”
2దిన 20:7.

పాత నిబంధనలో మోషే ఈ హద్దును దాటి, ఐగుప్తు దేశ రాజుల చరిత్రలోనే గొప్ప ఘరో కావలసిన హక్కును విడిచిపెట్టి దేవుని అనుసరించాడు (హెబ్రీ 11:24-26).

ఈ హద్దును దాటిన దావీదు రాజు “తన చిత్తానుసారమైన మనస్సుగలవాడు” అన్న గొప్ప బిరుదు పొందాడు (1సమూ 13:14). దేవుని ఘనత పొందిన కొద్దిమంది విశ్వాసులలో అపొస్తలుడైన పౌలు కూడా ఒకడు. ఆయనా గీటుదాటి -

“అయినను ఏవేవి నాకు లాభకరములై వుండేనో వాటిని క్రీస్తు నిమిత్తము నష్టముగా ఎంచుకొంటిని. నిశ్చయముగా నా ప్రభువైన యేసుక్రీస్తును గూర్చిన అతి శ్రేష్ఠమైన జ్ఞానము నిమిత్తమై సమస్తమును నష్టముగా ఎంచుకొనుచున్నాను” అని అన్నాడు -
ఫిలిప్పీ 3:7-8.

ఈ ప్రపంచం నుండి ఆధ్యాత్మికంగా వేరవడం ఒక్కసారి మాత్రమే చేసే నిర్ణయంకాదు అని ప్రతి ఒక్కరూ తెలుసుకోవాలి. అది తన విశ్వాసాన్ని పునఃస్థిరీకరించుట కాదు. అలా చేయడం అర్థరహితం. అది ప్రతి ఆదివారం మానవ నిర్మితమైన బలిపీఠం (కృపాపీఠం) దగ్గరకు వెళ్లి నిన్ను నీవు పునఃప్రతిష్ఠ చేసుకోవడం కాదు. అది దేవుని ముందు మోకరించి నేను “మళ్లీ యిక ఎప్పుడూ చేయను నన్ను క్షమించు దేవా” అని అడగడం కాదు.

మానవులందరూ ఆదాము నుండి పాపపు స్వభావాన్ని వారసత్వంగా పొందారు. కనుక పాపం మళ్లీ మళ్లీ చేస్తుంటారు. అయితే అలా చేయకుండా నిన్ను ఆపగల తగినంత బైబిలు సిద్ధాంతం నీలో వుండాలి. దానిని అన్వయించడానికి ఎంచుకొని, దానిని అమలుచేయాలి. అప్పుడే నీవు మళ్లీ మళ్లీ పాపం చేయకుండా వుండగలవు. అది “ఉన్నపాటున” అని పాడడంకాదు. నీవేంటో, నీ సమయంలో నీవేం చేయగల సమర్థుడవో ఆయనకు ముందే తెలుసు. ఈ లోకంనుండి ఆధ్యాత్మికంగా వేరవడం, దేవునితో సహవాసం కలిగి వుండడం, ఆ సహవాసం ఎప్పుడైనా తెగితే వెంటనే దాన్ని పునరుద్ధరించుకోగలగడం అనేవి ఏ క్షణానికాక్షణం తీసుకోవలసిన నిర్ణయం. సహవాసాన్ని పునరుద్ధరించుకొనే పరిష్కార సూత్రం యిదిగో-

“మన పాపములను మనము ఒప్పుకొనినయెడల, ఆయన నమ్మదగినవాడును, నీతిమంతుడుడు గనుక ఆయన మన పాపములను క్షమించి సమస్త దుర్నీతీనుండి మనలను పవిత్రులనుగా చేయును” -1యోహాను 1:9.

ఎప్పుడైనా విశ్వాసి ఆధ్యాత్మిక జీవితంలో తప్పిపోతే అతడు మరల సహవాసాన్ని పొందడం దేవుడనుగ్రహించే ఏకైక అవకాశం వల్లనే సాధ్యమవుతుంది. ఈ లోకం నుండి ఆధ్యాత్మికంగా వేరవడం అనేది అనుదినం దేవుని వాక్యాన్ని విశ్వాసి చదివి అర్థంచేసుకొని దానిని తన అనుదిన పరిస్థితులకు అన్వయించుకోవడంపై ఆధారపడి వుంటుంది.

“కాబట్టి సహోదరులారా, పరిశుద్ధమును దేవునికి అనుకూలమునైన సజీవ యాగముగా మీ శరీరములను ఆయనకు సమర్పించుకొనుడని దేవుని వాక్యమును బట్టి మిమ్మును బతిమాలుకొనుచున్నాను. ఇట్టి సేవ మీకు యుక్తమైనది. మీరు

ఈ లోక మర్యాదను అనుసరింపక, వుత్తమమును, అనుకూలమును, సంపూర్ణమునైయున్న దేవుని చిత్తమేదో పరీక్షించి తెలుసుకొనునట్లు మీ మనస్సు మారి నూతన మగుట వలన రూపాంతరము పొందుడి” -రోమా 12:1-2.

ఈ వచనాలను గూర్చి చాలామంది బైబిలు బోధకులు అనేక వ్యాఖ్యానాలు చేశారు. దీని వుద్దేశం ఎవరిపై దాడిచేయాలనికాదు. కాని దేవుడు నాకిచ్చిన జ్ఞానం, కృపనుబట్టి దీని సత్యాన్ని ప్రత్యక్షపరచాలన్నదే నా వుద్దేశం. ఇతరులెవరో చెప్పిన దానిని కించపరచడానికి ఈ వివరణ చెప్పమని దేవుడు నన్ను బలవంతపెట్టలేదు. అలా చేసే హక్కు ఏ పరిచారకునికి లేదు. సత్యాన్ని ప్రత్యక్షపరచి, అతనిలో నున్న సిద్ధాంతంతో ఈ బోధను పోల్చి చూసే స్వాతంత్ర్యం విశ్వాసికి ఉందనే నా వుద్దేశం. ఇలా చెప్పిన నేను అపొస్తలుడైన సౌలు వివరించిన ఈ ప్రసిద్ధమైన వచనాలను పరిశీలనగా వివరిస్తాను.

రోమా 12:1- మీ శరీరాలు, సజీవ యాగము.

“కాబట్టి సహోదరులారా, పరిశుద్ధమును దేవునికి అనుకూలమునైన సజీవమైన యాగముగా మీ శరీరములను ఆయనకు సమర్పించుకొనుడని దేవుని వాత్సల్యమును బట్టి మిమ్మును బ్రతిమాలుకొనుచున్నాను. ఇట్టి సేవ మీకు యుక్తమైనది” రోమా 12:1.

అపొస్తలుడైన సౌలు “పరకలియో - Parakaleo” అన్న గ్రీకు పదంతో రోమా 12:1ని ప్రారంభించాడు. ఈ పదానికి అనేక అర్థాలున్నాయి. అందులో “బ్రతిమాలు”, “బలమైన అధికారంతో చెప్పుట”, “విజ్ఞాపన చేయుట” అన్న అర్థాలున్నాయి. ఈ సందర్భంలో వున్నమాట, సైన్యంలో తన కాపలావారితో వారి సైనికాధికారి “సావధాన్” అంటే శ్రద్ధగా వుండండి అని ఆజ్ఞాపించిన దానితో సమానం. ఈ ఆజ్ఞతో వారంతా ఆ ఆదేశాలను అనుసరించడానికి శ్రద్ధగా, చురుగ్గా వుంటారు. కాబట్టి రక్షణానంతరం ప్రతి విశ్వాసి జీవితాన్ని గూర్చిన దేవుని ప్రణాళిక ఏమిటో మీరు శ్రద్ధగా వినండన్న హెచ్చరికా పిలుపుగా అపొస్తలుడీ మాటలు చెప్పాడు.

రోమా 12:1లో నాలుగు ముఖ్యాంశాలున్నాయి.

1. “సహోదరులారా :” ఎవరైతే ప్రభువైన యేసుక్రీస్తును తమ వ్యక్తిగతంగా (స్వంతగా) నమ్మారో వారిని పౌలు సంబోధిస్తున్నాడు. అందుకే వారిని “సహోదరులారా,” అని సంబోధించాడు. వీరు రోమాలోని విశ్వాసులు. వారికే ఈ పత్రిక రాస్తున్నాడు. దేవుని నమ్మిన వారిని ఆయన నీతిమంతులుగా తీరుస్తాడు గనుక రోమాలోని అన్యులైన విశ్వాసులకు దేవుని సమక్షంలో యూదా విశ్వాసులకున్న సమానస్థానం వుంది.

“కాబట్టి విశ్వాస మూలమున మనము నీతిమంతులముగా తీర్చబడి, మన ప్రభువైన యేసుక్రీస్తు ద్వారా దేవునిలో సమాధానము కలిగియుండము” -రోమా 5:1.

“యేసుక్రీస్తునందు మీరందరు విశ్వాసము వలన దేవుని కుమారులైయున్నారు. క్రీస్తులోనికి బాప్తిస్మము పొందిన మీరందరు క్రీస్తును ధరించుకొనియున్నారు. ఇందులో యూదుడని, గ్రీసు దేశస్థుడని లేదు, దాసుడని, స్వతంత్రుడని లేదు, పురుషుడని స్త్రీ అని లేదు యేసుక్రీస్తునందు మీరందరును ఏకముగా వున్నారు” -గలతీ 3:26-28.

2. “సజీవ యాగముగా మీ శరీరములను సమర్పించుకొనుడి” : దీని విషయంలోనే చాలామంది శాస్త్రోక్తమైన విశ్వాసులు, లేక అక్షరార్థంగా భావించేవారు, అసలు అంశంనుండి తప్పిపోతారు. పొగతాగడాన్ని ఆనందించే విశ్వాసి సిగరెట్టును తన నోటిలో పెట్టుకొంటాడు. మరో విశ్వాసి “సోదరుడా, నీవు దేవుని మందిరాన్ని తగులబెడుతున్నావని నీకు తెలియదా?” అన్న మాటలతో అతన్ని సరిదిద్దుతాడు. మరో వ్యక్తి ద్రాక్షా రసాన్ని తాగుతుంటాడు. ఇంకో వ్యక్తి అతనితో “నీ శరీరాన్ని సజీవమైన, పరిశుద్ధమైన యాగంగా సమర్పించాలని నీకు తెలియదా?” అని అన్నాడు. మరో విశ్వాసి “చ్యూయింగ్ గమ్”ను నములుతున్నాడు. మరో విశ్వాసి జోక్యం చేసుకొని “విశ్వాసి వాటిని తినకూడదు” అని అన్నాడు. కొందరు పరిచారకులు సంఘంలోని వారితో కృపాపీఠం ముందుకు వచ్చి మీ శరీరాలను దేవునికి సమర్పించడని అడుగుతూ వుంటారు. “మీ శరీరాలను సజీవ యాగంగా సమర్పించుడి” అంటే నిజమైన అర్థం యిదేనా ? కాదు.

పౌలు 12:1లో చెప్పిన మాటను అర్థంచేసుకోడానికి మిమ్ములను నేనొక చిన్న ప్రశ్న అడుగుతాను. అపొస్తలుడైన పౌలు శాస్త్రోక్తమైన విశ్వాసా ? ఆయన రాసిన పత్రికలన్నింటినిబట్టి ఆయన శాస్త్రోక్తమైన లేక అక్షరార్థంగా నమ్మే విశ్వాసి కాదని స్పష్టమవుతోంది. అయితే “మీ శరీరాలను సజీవమైన, పరిశుద్ధమైన యాగంగా సమర్పించండి” అని అనడంలో అసలైన అర్థం ఏమిటి ? ఈ వచనంలో “మీ శరీరములను సమర్పించుడి” అన్నది చాలా ముఖ్యమైన విషయం. విశ్వాసి తన శరీరాన్ని పూర్తి సజీవమైన, పరిశుద్ధమైన యాగముగా దేవునికి సమర్పించబడ్డని అపొస్తలుడైన పౌలు చెబుతున్నాడు. మరి విశ్వాసి దీన్ని ఎలా నిర్వహించాలి ? విశ్వాసి మామూలుగానే వ్యక్తిగతమైన పాపాలు యిష్టపూర్తిగా చేయడం మానుకోడానికి ప్రయత్నించాలి. అలాగే తన జీవితంలో ఏదైనా పాపం వుందని అతనికి తెలిసినప్పుడు దేవునితో మాత్రమే ఆ పాపాన్ని ఒప్పుకోవాలి (1యోహాను 1:9). ఈ మాటనే కీర్తనకారుడిలా వ్యక్తంచేశాడు :

“నా హృదయములో నేను పాపమును లక్ష్యము చేసినయెడల ప్రభువు నా మనవి వినకపోవునుగాక” కీర్తన 66:18.

రాజైన దావీదు ఇలా స్థిరపరిచాడు :

“నా అతిక్రమములు నాకు తెలిసేయున్నవి. నా పాపమెల్లపడు నా యెదుటనున్నది. నీకు, కేవలము నీకే విరోధముగా నేను పాపము చేసియున్నాను. నీ దృష్టి యెదుట నేను చెడుతనము చేసియున్నాను” -కీర్తన 51:3-4a

కొత్త నిబంధనలో యోహాను యిలా హెచ్చరించాడు :

“మన పాపములను మనము ఒప్పుకొనిన యెడల, ఆయన నమ్మదగిన వాడును, నీతిమంతుడును గనుక ఆయన మన పాపములను క్షమించి సమస్త దుర్మీతినుండి మనలను పవిత్రులనుగా చేయును” -1యోహాను 1:9.

మన పాపాలను మనం మరచిపోవచ్చు. కాని మనం వాటిని దేవుని ముందు ఒప్పుకొనేంతవరకు దేవుడు వాటిని మరచిపోడు. 1 యోహాను 1:9 ప్రకారం మనకు

తెలిసిన మన పాపాలను మనం ఒప్పుకొనేంతవరకు మనకు తెలిసి చేసిన, తెలియక చేసిన పాపాలను దేవుడు మరచిపోడు. మనం పాపం చేసినప్పుడు పరిశుద్ధుడైన దేవునితో సహవాసాన్ని పునరుద్ధరించుకోడానికి 1యోహాను1:9 మాత్రమే ఏకైక మార్గమని నేను చెబుతున్నాను.

ఇప్పుడు మళ్ళీ కీర్తన 66:18ని పరిశీలిస్తే- ఒక విశ్వాసి ప్రార్థనను దేవుడు వినలేదంటే అతనిలో ఒప్పుకొనని పాపాలున్నాయని, అప్పుడు దేవుడు అతన్ని (అతని శరీరాన్ని) సజీవమైన, పరిశుద్ధమైన యాగంగా అంగీకరించడు (రోమా 12:17). ఎప్పుడైనా విశ్వాసి తప్పిపోతే తనతో ఆ విశ్వాసి మళ్ళీ సహవాసాన్ని పొందడానికి కరుణామయుడైన దేవుడు తన కృపలో 1 యోహాను 1:9ని ముందుగానే ఏర్పాటుచేశాడు. అట్లని కావాలని పాపం చేయవచ్చునడానికి ఆ ఏర్పాటు అనుమతి (లైసెన్స్) కాదు. ఒకవేళ ఏ విశ్వాసి అయినా అలా భావిస్తే దైవిక క్రమశిక్షణ అమలవుతుందని జ్ఞాపకం వుంచుకోవాలి (హెబ్రీ 1:5-11).

రాజైన దావీదు బత్సెబాతో చేసిన పాపానికి, ఆమె గర్భవతి కాగా దాన్ని కప్పిపెట్టడానికి ఆమె భర్తను చంపించడానికి చేసిన కుట్రకు ఎంతో దుఃఖపడ్డాడు. అయినా అతని పాపం దేవుని దృష్టిలో మరువబడలేదు. దేవుని నీతిని, ఆయన న్యాయాన్ని గౌరవించాలి. ఒకవేళ విశ్వాసిని గదా అని అతడు నిప్పుతో ఆడుకొంటే అది అతన్ని కాలిక మానదు (హోషేయ 8:7).

3. “దేవునికి అనుకూలమైన” : 1 యోహాను 1:9 లోని దానిననుసరించి విశ్వాసులు దేవునితో సహవాసం పొందేవరకు వారు దేవునికి అనుకూలమైన (అంగీకరమైన) బలియాగములు కాదు అని ఈ మాట స్పష్టం చేస్తోంది. కనుక శారీరక ఆసక్తిలో వున్న ఏ విశ్వాసి పనులుగాని, అతని సేవగాని, ప్రార్థనలుగాని, దేవుని సేవకు యిచ్చిన చందాలుగాని, అవసరంలో వున్న వారికి చేసిన సహాయాలుగాని ఏవీ ఇప్పటికిగాని, నిత్యత్వానికిగాని, యోగ్యమైనవిగా దేవుడు ఎంచడు. ఈ విషయంలో అపొస్తలుడైన పౌలు ఇలా వివరించాడు :

“ఎవడైనను ఈ వునాది మీద బంగారము, వెండి, వెలగగల రాళ్లు, కర్ర, గడ్డి, కొయ్య కాలు మొదలైన వాటితో కట్టిన యెడల వాని పని కనబడును. ఆ దినము దానిని తేటపరచును. అవి అగ్నిచేత బయలుపరచబడును. మరియు వాని వాని పని యెట్టిదో దానిని అగ్నియే పరీక్షించును. వునాదిమీద ఒకడు కట్టిన పని నిలిచినయెడల వాడు జీతము పుచ్చుకొనును. ఒకని పని కాల్చివేయబడిన యెడల వానికి నష్టము కలుగును. అతడు తన మట్టుకు రక్షింపబడునుగాని అగ్నిలోనుండి తప్పించుకొన్నట్లు రక్షింపబడును” -1కొరింథి 3:12-15.

విశ్వాసి అగ్నినుండి రక్షింపబడుటను గూర్చిన పౌలు వుద్దేశాన్ని ఆయనెప్పుడూ వివరించలేదు. కాని కొయ్య, గడ్డిని సమకూర్చుకొన్న విశ్వాసి ఎలాటి బహుమానం లేక చాలా నష్టపోతున్నాడన్నది స్పష్టం.

4. “ఆధ్యాత్మికమైన సేవ” : గత పేరగ్రాపులో చర్చించిన దానిలాంటిదే యిది కూడా. సమస్త ఆధ్యాత్మికమైన పరిశుద్ధాత్మ (ఎఫెసి 5:18b), దేవుని వాక్యం అనే రెంటితో నింపబడి నెరవేర్చబడాలి. దేవుని సేవ బాగా చేయాలంటే విశ్వాసి మనసులో బైబిలు సిద్ధాంతం వుండాలి. అతడు సమస్యలను దైవిక పరిష్కారంతో (బైబిలు సిద్ధాంతం) ఎదుర్కోవాలి. ఒక వ్యక్తి దేవుని సహవాసంలో వుంటే, ఆ విశ్వాసి మనసులో నిల్వ వున్న బైబిలు సిద్ధాంతాన్ని పరిశుద్ధాత్మ వుపయోగించుకొని పరిశుద్ధుడైన దేవునికి అంగీకారమగు దైవిక పనిని నిర్వహిస్తాడు. ఆ పని పరిశుద్ధాత్ముడైన దేవుడు పూర్తిచేశాడు కనుక అది దేవునికి అంగీకారమవుతుంది. దేవుడు పరిపూర్ణుడు. కనుక త్రిత్వంలోని ఏ సభ్యుడు ఆ పనిని చేసినా అది పరిపూర్ణంగానే వుంటుంది. ఈ విషయాన్ని పౌలు ఎలా అర్థంచేసుకొన్నాడో ఆయన వివరించాడు :

“ఎందుకనగా మీరు ఇచ్చయించుటకును, కార్యసిద్ధి కలుగజేసికొనుటకును, తన దయా సంకల్పము నెరవేరుటకై మీలో కార్యసిద్ధి కలుగజేయువాడు దేవుడే.” -ఫిలిప్పీ 2:13.

పాత నిబంధనలో ఎజ్రా యిలా రాశాడు :

“యాజకులును, లేవీయులును ఎవరెవరి మనస్సును దేవుడు ప్రేరేపించెనో వారందరు వారితో కూడుకొని వచ్చి, యెరూషలేములో వుండు యెహోవా మందిరమును కట్టుటకు ప్రయాణమైరి”
ఎజ్రా 1:5.

ఈ వచనాన్ని బట్టి తనకు గౌరవము, ఘనత కలుగు పనులు చేయుటకు దేవుడే తన పిల్లలను ప్రేరేపిస్తాడని స్పష్టమవుతుంది. అయినా మనలో, మన ద్వారా ఆయన వుద్దేశాన్ని నెరవేర్చుకోడానికి మనం ఆయనకు అవకాశం యివ్వాలి. కనుక, దేవునితో సహవాసం కలిగి వుండడానికి, బైబిలు సిద్ధాంతాన్ని నేర్చుకోడానికి తన శరీరాన్ని సజీవమైన, పరిశుద్ధమైన, దేవునికి అంగీకరమైన యాగంగా వుండాలని చేసే ప్రయత్నం ప్రతి ఒక్కరి ప్రాథమిక లక్ష్యంగా వుండాలి. అదే అతని ఆధ్యాత్మిక ఆరాధన (రోమా 12:1).

రోమా 12:2 మీ మనస్సు మారి నూతనమగుట

వలన రూపాంతరము పొందుడి.

“మీరు ఈ లోక మర్యాదను అనుసరింపక, వుత్తమమును, అనుకూలమును, సంపూర్ణమునై యున్న దేవుని చిత్తమేదో పరీక్షించి తెలుసుకొనునట్లు మీ మనస్సు మారి నూతనమగుట వలన రూపాంతరము పొందుడి” రోమా 12:2.

ఈ రెండో వచనంలో మనం అధ్యయనం చేయాల్సిన నాలుగు అంశాలున్నాయి. ఈ 2వ వచనంలో అపొస్తలుడైన పౌలు తన స్వరాన్ని కొంచెంగా మార్చాడన్నది గమనించి మనసునందుంచుకొనండి. “అనుసరింపక” అన్న పదాన్ని నొక్కి చెప్పాడు. అపొస్తలుడైన యెహోను కూడా విశ్వాసులకు రాసిన పత్రికను యిదే విధంగా మొదలుపెట్టాడు :

“ఈ లోకమునైనను, లోకములో వున్న వాటినైనను ప్రేమింపకుడి. ఎవడైనను లోకమును ప్రేమించిన యెడల తండ్రి ప్రేమ వానిలో నుండదు” (1యోహాను 2:15).

ఇదే విషయాన్ని ప్రకటించడంలో యాకోబు తన శైలిని వుపయోగించాడు.

“వ్యభిచారిణులారా, ఈ లోక స్నేహము దేవునితో వైరమని మీరెరుగరా? కాబట్టి ఎవడు ఈ లోకముతో స్నేహము చేయగోరునో వాడు దేవునికి శత్రువగును” -యాకోబు 4:4.

ఈ లోకానికి సంబంధించిన విశ్వాసుల స్థితిని గూర్చి మన ప్రభువైన యేసుక్రీస్తు ప్రార్థనచేశాడు యిదే విషయాన్ని గూర్చి :

“వారికి నీ వాక్యమిచ్చియున్నాను. నేను లోక సంబంధిని కానట్టు వారును లోక సంబంధులు కారు గనుక లోకము వారిని ద్వేషించును. నీవు లోకములో నుండి వారిని తీసుకొని పొమ్మని నేను ప్రార్థించుటలేదుగాని దుష్టుని నుండి వారిని కాపాడుమని ప్రార్థించుచున్నాను” -యోహాను 17:14-15.

1. “ఈ లోక మర్యాదను అనుసరింపక” : నిషేధించబడిన వాటితో ఏమి చేసినప్పటికి అన్నదానికి ఈ లోక మర్యాదను అనుసరింపక అన్నదానికి సంబంధం లేదు. ఒక వ్యక్తి నడిపే కాదు, అతడు ధరించే దుస్తులు, వాటిని ధరించే విధానం (అది అతని ఆలోచనా విధానాన్ని తెలియజేసినా), ఒక విశ్వాసికి ఎంత ఆస్తి వుంది, అతడు చేసుకొనే అలంకరణ, ఇంకా కొందరు విశ్వాసులకున్న అనేకమైన వాటిని ఈ లోక సంబంధమైనవని కొందరు అంటారు. వీటిని లౌకికమైనవని అనే విశ్వాసులకు దేవుని వాక్యం, ఆయన ప్రణాళికను గూర్చి అసలు తెలియదని వారి మాటల వల్లనే తెలుస్తోంది. అనుసరింపక అని అనువదించిన గ్రీకు పదం “సుస్థేమాఫి జో - Susche imafizo” దాన్ని “అలంకరించుకొనుట” అని కూడా అనువదించవచ్చు. దానికి బాహ్య గుణగణాలకు సంబంధమే లేదు. అది “ఆంతర్య ఆలోచనకు” సంబంధించినదే. అనుసరింపక అన్న పదం “ఆంతర్య ఆలోచనకు” సంబంధించినదే. “అనుసరింపక” అన్న పదాన్ని ఆంతర్య ఆలోచనకు సంబంధించింది ఎలాగో నేను తర్వాత దానిని వివరించడంలో మీరు తెలుసుకొంటారు. తన జీవితానికి సంబంధించిన దేవుని ప్రణాళికతో ఒక విశ్వాసి తన ఆలోచనలో అనుసరించి వుండేట్టు ఎలా చేస్తాడు? ఇదే నేను రెండో విషయాన్ని వివరించేట్టు చేసింది.

2. “మీ మనస్సును నూతన పరచుట వలన రూపాంతరము పొందునట్లు చేశాడు” : ప్రతి విశ్వాసికి పాపంతో తన స్వంత శ్రమల మిశ్రమం వుంటుంది. ఆ మిశ్రమంలో చెడు (పాపపు) ఆలోచనలు, అబద్ధాలు, మోసం చేసే వుద్దేశం, దేవుని చిత్తాన్ని అనుసరించడానికి బదులు ఆనందాలనుభవించాలన్న కోర్కెలు, ఎలాగైనా ధనవంతుని కావాలన్న ఆశ, ఇంకా ఎన్నో యితర పాపాలు రక్షణానంతర దేవుని ప్రణాళికకు పొసగనివి వుంటాయి. వీటినుండి ఒక విశ్వాసి తనను తాను దేవుని వాక్యంతో సరిదిద్దుకొని నూతనపరచుకోవడమే అతనికున్న ఏకైక మార్గం. దేవుని వాక్యం అద్దం వంటిది. అది నీలోని వాటిని ప్రతిబింబింపజేస్తుంది. దేవుని వాక్యమనే అద్దంలో విశ్వాసి తనలోని వాటిని చూసుకోగలిగినప్పుడు, తాను దేవుని మహిమపరచడానికి తనలో ఆటంకంగా వున్న వాటిని తనలోనుండి తీసివేసుకోడానికి సహాయం చేయమని దేవుని అడుగగలడు. మనసును నూతనపరచుకోవడాన్ని గూర్చి యాకోబు యిలా వివరించాడు :

“అందుచేత సమస్త కల్మషమును, విర్రవీగుచున్న దుష్టత్వమును మాని, లోపల నాటబడి మీ ఆత్మలను రక్షించుటకు శక్తిగల వాక్యమును సాత్వికముతో అంగీకరించుడి” -యాకోబు 1:21.

3. “దేవుని చిత్తమేదో తెలుసుకొనునట్లు” : విశ్వాసి దేవుని చిత్తమేమిటో తెలుసుకోడానికి ఏకైక మార్గం ఆయన వాక్యమే. ఆయన వాక్యం ద్వారానే ఆయన వుద్దేశాన్ని తెలుసుకోగలడు. ఆ వాక్యాన్నతడెంత ఎక్కువగా తెలుసుకొంటే ఆయన చిత్తాన్ని గూర్చి అంత ఎక్కువగా తెలుసుకోగలుగుతాడు. అందుకు రెండు మార్గాలు లేనేలేవు.

4. “ఏది ఉత్తమము, అనుకూలమును, సంపూర్ణమైనది” : దేవుడు పరిపూర్ణుడు. మానవుడు రక్షణకు ముందు, తర్వాత కూడా అసంపూర్ణుడే, అంటే పరిశుద్ధాత్మ దేవునికి దూరమై అతడేం చేసినా అది దేవునికి అంగీకారమే. కనుక మానవునిలో, మానవుని ద్వారా దేవుడేం చేస్తాడో అది దేవునికి అంగీకారమైనదిగా, ఆయనకు మహిమకరమైనదిగా పరిగణింపబడుతుంది. అలాంటి పనికి ఇప్పుడు, నిత్యత్వంలో కూడా నిస్సందేహంగా అతనికి బహుమతి లభిస్తుంది. దేవుని అద్భుతమైన కృపను వివరించడం యిది ఒక దృక్పథం.

“ఎందుకనగా మీరు ఇచ్చయించుటకును, కార్యసిద్ధి
కలుగజేసుకొనుటకును, తన దయా సంకల్పము నెరవేరుటకై మీలో
కార్యసిద్ధి కలుగజేయువాడు దేవుడే” - ఫిలిప్పీ 2:13.

చివరిగా, ప్రతి విశ్వాసి పై విషయాలను మనసున నింపుకొని వుండాలని
దేవుడు కోరుతున్నాడు. కాగా, రక్షణానంతరం విశ్వాసి “ఆలోచన” అనేది అంశం.
కార్యం అనేది ఆలోచన ఫలితమే.

రక్షణానంతరం, ఏమిటి ?

“కాగా నా ప్రియులారా, మీరెల్లపజ్జుడును విధేయులై యున్న ప్రకారము, నా ఎదుట వున్నప్పుడు మాత్రమేగాక మరి ఎక్కువగా నేను మీతో లేని ఈ కాలమందును, భయముతోను వణకుతోను మీ స్వంత రక్షణను కొనసాగించుకొనుడి”-ఫిలిప్పీ 2:12

ప్రభువైన యేసుక్రీస్తు పునరుత్థానుడైనాడు. తర్వాత పరలోకంలో వున్న తన తండ్రిదగ్గరక ఆరోహణమై వెళ్లాడు. (అపొ॥ 2) ఆ తర్వాత ఒక సాటిలేని సంఘటన జరిగింది. ఆయన ఆరోహణమై వెళ్లిపోయిన తర్వాత సంఘశకం ప్రారంభమైంది. యేసు ప్రభువు శరీరధారిగా ఈ లోకంలో వున్నప్పుడు ఆయనీ క్రింది మాటలు ఎందుకు చెప్పలేదు అని మీరు ప్రశ్నించవచ్చు.

“నీవు లోకములోనుండి వారిని తీసుకొనిపోమ్మని నేను నిన్ను ప్రార్థించుట లేదుగాని దుష్టుని నుండి వారిని కాపాడుమని ప్రార్థించుచున్నాను” -యోహాను 17-15.

మనం దేవుని సొత్తు అని బైబిలు స్పష్టం చేసిన తర్వాత మన రక్షణానంతరం మనమీ లోకంలోనే వుండాలన్న నిర్ణయం దేవుడెందుకు తీసుకొన్నాడు ?

“మీరు మీ సొత్తుకాదు, విలువపెట్టికొనబడిన వారు గనుక మీ దేహముతో దేవుని మహిమపరచుడి” -1 కొరింథి 6:19-20.

ఎవరైతే తమ పూర్తి నమ్మకాన్ని ప్రభువైన యేసుక్రీస్తులో వుంచుతారో వారిలో పవిత్రమైన తండ్రియైన దేవుడు, కుమారుడైన దేవుడు, పరిశుద్ధాత్మ అయిన దేవుడు వారిలో నివసిస్తారు. పాత నిబంధనలో మోషే వంటి గొప్ప విశ్వాసులలో దేవుడు తన నివాసమేర్పరచుకొన్నాడని బైబిలు ఎందుకు చెప్పలేదు ? యేసుక్రీస్తులో నమ్మకముంచిన ప్రతి విశ్వాసిలో దేవుడు నివసించాలని దేవుడెందుకు నిర్ణయించుకొన్నాడు ?

“మీరు దేవుని ఆలయమై వున్నారనియు, దేవుని ఆత్మ మీలో నివసించుచున్నాడనియు మీరెరుగరా ?” 1 కొరింథి 3:16.

నా ఆధ్యాత్మిక ప్రగతికి విలువెంత ? (ఏమిటి). మానవ చరిత్రలోనే గొప్ప అపొస్తలుడైన పౌలు తనకు ప్రియమైన ఫిలిప్పీయుల సంఘానికి పత్రిక రాస్తూ వారికొక ఆజ్ఞ యిచ్చాడు.

“కాగా నా ప్రియులారా, మీరెల్లప్పుడును విధేయులై వున్న ప్రకారము, నా యెదుట వున్నప్పుడు మాత్రమే గాక మరి యెక్కువగా నేను మీతో లేని ఈ కాలమందును, భయముతోను, వణకుతోను మీ స్వంత రక్షణను కొనసాగించుకొనుడి” -ఫిలిప్పీ 2:12.

ఈ ఆజ్ఞ నేటి ప్రతి విశ్వాసికి అన్వయిస్తుంది. విశ్వాసులు వారి రక్షణానంతరం యెందుకు యిక్కడే వుంచబడ్డారో ఈ ఆజ్ఞలోనే ఆ ప్రధాన కారణం వుంది. విశ్వాసి రక్షణానంతరం తనకు మహిమ కలగాలన్నది దేవుని ప్రణాళిక.

ఈ విషయాలన్నీ యేసు చేసిన ఈ క్రింది ప్రార్థనను విశదం చేస్తాయి.

“తండ్రీ, నా గడియ వచ్చియున్నది. నీ కుమారుడు నిన్ను మహిమపరచునట్లు నీ కుమారుని మహిమ పరచుము... నీవు లోకములోనుండి వారిని (విశ్వాసులను) తీసికొని పొమ్మని నేను ప్రార్థించుటలేదుగాని దుష్టుని నుండి వారిని కాపాడుమని ప్రార్థించుచున్నాను”-యోహాను 17:1, 15

“మీ రక్షణ కొనసాగించుకొనుడి” అన్న ఆజ్ఞనుండి ఎన్ని అసత్య బోధలు లేస్తున్నాయో చూచుకొనుడన్న హెచ్చరిక అది. ఈ వాక్యంలోని అసలైన అర్థాన్ని పరిశీలించి చూద్దాం. ఫిలిప్పీ 2:12లోని “సొటేరియా -Soteria ” అన్న గ్రీకు పదాన్ని “రక్షణ” అని తప్పుగా అనువాదం చేశారు. ఈ గ్రీకు పదానికి అనేక అర్థాలున్నాయి. దానికి రక్షణ అన్న అర్థం కూడా వున్నది. అంతేగాక దానికి “రక్షించు, భద్రపరచు, విడిపించు”అన్న అర్థాలు కూడా వున్నాయి. కనుక ఫిలిప్పీ 2:12లో వీటిలో ఏ అర్థాన్ని బైబిలు అనువాదకులు నిర్ణయిస్తారు ? ఇది తీవ్రమైన అంశం. అపార్థంతో చేసిన

అనువాదం విశ్వాసుల్లో గందరగోళం సృష్టించడమేగాక, అబద్ధ బోధకు అవకాశాన్ని యిస్తుంది. బైబిల్లోని ఏ పదాన్నయినా అనువదించాలంటే ఆ సందర్భాన్ని, ఆ రచయిత యితర రచనలనే గాక, బైబిలును పూర్తిగా పరిశీలించాల్సిన అవసరం వుంది. ఒక నిర్దిష్టమైన పదాన్ని అనువదిస్తే అది యితర వచనాలకు వ్యతిరేకంగా వుండేమో, లేక అదే పదాన్ని వుపయోగించిన యితరచోట్ల అనుమానాన్ని కలిగిస్తుండేమో అనువాదకులు పరీక్షించి చూడాలి. దురదృష్టవశాత్తు యిక్కడ “సొటేరియా” అన్న గ్రీకు పదానికి ‘రక్షణ’ అని అనువదించారు. కాని “విడుదల” అని అనువాదం చేసి వుండాల్సింది. కనుక ఆ వచనాన్ని “కాగా నా ప్రియులారా, మీ విడుదలను గూర్చిన పనిని కొనసాగించుడి” అని చేసి వుండాలి (ఫిలిప్పీ 2:12). ఇందుకని ప్రతి విశ్వాసి సరైన దేవుని వాక్య బోధను తెలుసుకొనుట ముఖ్యం.

ఫిలిప్పీ 2:12ను బైబిలు విద్యార్థి చదివి, ఇది యితర బైబిలు వచనాలను వ్యతిరేకిస్తుండేమో ఆలోచించాలి. ఉదాహరణకు, “మన క్రియలనుబట్టిగాక, తన స్వకీయ సంకల్పమును బట్టియు, అనాది కాలముననే క్రీస్తు యేసను మన రక్షకుని ప్రత్యక్షత వలన బయలుపరచబడినదియునైన తన కృపను బట్టియు, మనలను రక్షించి పరిశుద్ధమైన పిలుపుతో ఆయన మనలను పిలిచెను” 2 తిమోతి 1:9-10.

“మనము నీతిని అనుసరించి చేసిన క్రియల మూలముగాగాక, తన కనికరము చొప్పుననే... పరిశుద్ధాత్మ మనకు నూతన స్వభావము కలుగజేయుట ద్వారాను మనలను రక్షించెను” - తీతు 3:5.

“మీరు విశ్వాసము ద్వారా కృపచేతనే రక్షింపబడియున్నారు. ఇది మీ వలన కలిగినది కాదు. దేవుని వరమే. అది క్రియల వలన కలిగినది కాదు గనుక ఎవడును అతిశయపడ వీలులేదు” -ఎఫెసి 2:8-9.

“అది (రక్షణ) కృపచేతనైన యెడల ఇకను క్రియల మూలమైనది కాదు” - రోమా 11:6.

ఇంకా మరొక ఉదాహరణకు అపొస్తలుడైన పౌలు విశ్వాసులకు రాస్తూ తన పత్రికను యిలా ప్రారంభించాడు:

“ఫిలిప్పీలో వున్న క్రీస్తు యేసునందలి సకల పరిశుద్ధులకును, అధ్యక్షులకును, పరిచారకులకును క్రీస్తు యేసు దాసులైన పౌలును, తిమోతియును శుభమని చెప్పి రాయునది. మన తండ్రియగు దేవుని నుండియు, ప్రభువగు యేసు క్రీస్తునుండియు మీకు కృపయు, సమాధానమును కలుగునుగాక... నేను మిమ్మును జ్ఞాపకము చేసికొనినప్పుడెల్లను నా దేవునికి కృతజ్ఞతా స్తుతులు చెల్లించుచున్నాను” -ఫిలిప్పీ 1:1-3.

కాగా, అపొస్తలుడైన పౌలు విశ్వాసులను నరకం నుండి రక్షించుటను గూర్చి గాక ఆయనకు మరే వుద్దేశం వుండి వుంటుంది ?

రక్షణ : గతంలో, ఇప్పుడు, భవిష్యత్తులో

ఫిలిప్పీ 2:12ను ఇంకా వివరించడానికి నేను విశ్వాసి యాత్రలో మూడు దశలను గూర్చి చర్చించాలనుకొంటున్నాను.

దశ 1 : గతంలోని క్రియలు : ఒక వ్యక్తి క్రీస్తులో తన సంపూర్ణ నమ్మకాన్ని వుంచినప్పుడు, తండ్రియైన దేవుడతన్ని రక్షిస్తాడు. ఆ రక్షణం నుండి నరకాగ్ని నుండి అతని రక్షణ పూర్తి అవుతుంది. అతడు శాశ్వతంగా రక్షణ పొందుతాడు. యెషయా ప్రవక్త యిలా అన్నాడు :

“నా రక్షణ నిత్యముండును. నా నీతి కట్టివేయబడదు” -యెషయా 51-6b

మన ప్రభువు అన్నాడు :

“నా మాట విని నన్ను పంపినవానియందు విశ్వాసముంచువాడు నిత్య జీవముగలాడు వాడు తీర్పు లోనికి రాక మరణములోనుండి జీవములోనికి దాటియున్నాడని మాతో నిశ్చయముగా చెప్పుచున్నాను” -యోహాను 5:24.

దానికి అపొస్తలుడైన పౌలు యిది జతపరిచాడు :

“...తేజోవాసులైన పరిశుద్ధుల స్వాస్థ్యములో పాలివారమగుటకు

మనలను పాత్రులనుగా చేసిన (గత క్రియలను క్షమించి), తండ్రికి మీరు కృతజ్ఞతాస్తుతులు చెల్లింపవలెననియు దేవుని బతిమాలుకొనుచున్నాను. ఆయన మనలను అంధకార సంబంధమైన అధికారములో నుండి విడుదల చేసి, తాను ప్రేమించిన తన కుమారుని యొక్క రాజ్య నివాసులనుగా చేసెను. ఆ కుమారునియందు మనకు విమోచనము, అనగా పాప క్షమాపణ కలుగుచున్నది” -కొలస్సీ 1:12-14.

యేసుక్రీస్తును నమ్మని ఒక వ్యక్తి సువార్త సందేశంవిని యేసుక్రీస్తే నిజమైన రక్షకుడని గుర్తించి, ఆయనను నమ్మితే తండ్రియైన దేవుడు అతనికి తన పరిపూర్ణ నీతిని అనుగ్రహిస్తాడు.

“అది యేసుక్రీస్తునందలి విశ్వాసమూలమైనది. నమ్మువారందరికి కలుగు దేవుని నీతియై యున్నది. ఏ భేదమును లేదు”-రోమా3:22

ఈ కృప దేవుని పరిపూర్ణ నీతి వరం. ఎందుకంటే దేవుడు విశ్వాసికి చేసే ప్రతిదానికి, అనగా యిప్పుడు, నిత్యత్వంలో కూడా ఈ నీతే ఆధారమైనది గనుక అది ఆయనిచ్చు వరం. కాని అది ఈ క్రింది దానికి పరిమితం కాదు:

- పాపక్షమాపణకు :

తూర్పు పడమరకు ఎంత దూరమో, మననుండి మన పాపాలను అంతదూరపరిచాడు (కీర్తన 103:12).

“తన అతిక్రమములకు పరిహారము నొందినవాడు (ప్రతి విశ్వాసి), తన పాపమునకు ప్రాయశ్చిత్తము నొందినవాడు ధన్యుడు” -కీర్తన 32:1.

- విశ్వాసిని నీతిమంతునిగా తీర్చుట :

“కాబట్టి విశ్వాస మూలమున మనము నీతిమంతులముగా తీర్చబడి, మన ప్రభువైన యేసుక్రీస్తు ద్వారా దేవునితో సమాధానము కలిగియుండము” -రోమా 5:1.

- భావి తీర్పును రద్దుచేయుట :

“కాబట్టి ఇప్పుడు క్రీస్తు యేసునందున్న వారికి ఏ శిక్షా విధియు లేదు” - రోమా 8:1.

“నా మాటవిని నన్ను పంపినవానియందు విశ్వాసముంచువాడు నిత్యజీవముగలవాడు వాడు తీర్పులోనికి రాక మరణములో నుండి జీవము లోనికి దాటియున్నాడని మీతో నిశ్చయముగా చెప్పుచున్నాను”-యోహాను 5 : 24.

- దేవుని స్వంత జీవిత నిర్ణయం - నిత్య జీవితం :

“కుమారుని యందు విశ్వాసముంచువాడే నిత్యజీవము గలవాడు” - యోహాను 3:36.

- విశ్వాసికి గల శాశ్వత భద్రత :

“నేను వాటికి నిత్యజీవమునిచ్చుచున్నాను గనుక అవి ఎన్నటికిని నశింపవు. ఎవడును వాటిని నా చేతిలోనుండి అపహరింపడు” -యోహాను 10:28.

చివరిగా, చివరిసారిగా రానున్న రక్షణను తెలియజేయు వరకు విశ్వాసి దేవుని శక్తితో కాపాడబడుతూ వుంటాడని 1పేతురు 1:5 వివరిస్తోంది.

దశ 2 : ప్రస్తుతం కొనసాగుతోన్న కార్యము : ఇది విశ్వాసి అనుదినం చేసే ఆధ్యాత్మిక కార్యం. దేవుని మహిమపరచుట అనే కార్యం. ఈ దశలోనే అపొస్తలుడైన పౌలు ఫిలిప్పీ 2:12ను వివరించాడు. తాను విశ్వాసులకు దేనినైతే అప్పగించాడో (మొదటి ఆధ్యాయంలో) ఆ ఆధ్యాత్మికతను కొనసాగించమని వారిని ప్రోత్సహిస్తున్నాడు. వారి అనుదిన పాపాలనుండి, వారి పరిస్థితుల నుండి ఏనాటికానాడు విడుదల పొందే బాధ్యత వారిదేనని వారికాయన జ్ఞాపకం చేస్తున్నాడు.

రోమాలోని విశ్వాసుల నుద్దేశించి అపొస్తలుడైన పౌలు యిలా రాశాడు :

“మీరు శరీరానుసారముగా ప్రవర్తించిన యెడల చావవలసిన వారై యుందురుగాని ఆత్మచేత శరీర క్రియలను చంపిన యెడల జీవించెదరు” -రోమా 8 : 13.

పౌలు ఇచ్చిన ఈ హెచ్చరిక యాకోబు యిచ్చిన హెచ్చరిక ఒక్కటిగానే వుంది.

“అందుచేత సమస్త కల్మషమును, విర్రవీగుచున్న దుష్టత్వమును మాని, లోపల నాటబడి మీ ఆత్మలను రక్షించుటకు శక్తిగల వాక్యమును సాత్వికముతో అంగీకరించుడి” -యాకోబు 1:21.

సామెతల గ్రంథ రచయిత కూడా ఇదే హెచ్చరిక చేశాడు :

“యెహోవాయందు భయభక్తులు కలిగివుండుట దీర్ఘ యువునకు కారణము. భక్తిహీనుల ఆయుష్షు తక్కువైపోవును” -సామెతలు 10:27.

దశ 3 : భావి కార్యం : ఇది క్రీస్తు విశ్వాసులను లోకం నుండి చివరిగా వేరుచేయు కార్యం- సాటిలేని సంఘశకానికి ముగింపు. ఈ ముగింపు కార్యం సంఘ పునరుత్థానం నుండి వున్నవారి ఆనంద పారవశ్యంతో ప్రారంభమవుతుంది. అపొస్తలుడైన పౌలు ఈ అద్భుత సంఘటనను ముందుగా వూహించి దానినిలా వివరిండాడు :

“ఆర్భాటముతోను, ప్రధాన దూత శబ్దముతోను, దేవుని బూరతోను వరలోకమునుండి ప్రభువు దిగివచ్చును క్రీస్తునందుండి మృతులైనవారు మొదట లేతురు. ఆ మీదట సజీవులమై నిలిచియుండు మనము వారితో కూడ ఏకముగా ప్రభువును ఎదుర్కొనుటకు ఆకాశమండలమునకు మేఘముల మీద కొనిపోబడుదుము. కాగా మనము సదా కాలము ప్రభువుతో కూడ వుండుము” - 1థెస్స 4:16-17.

ఇది నా ఆశ, మీ ఆశ కూడా అని నా నమ్మకం :

“..... నిమిషములో, ఒక రెప్పపాటున, కడబూర మ్రోగగానే మనమందరము మార్పు పొందుదుము. బూర మ్రోగును, అప్పుడు మృతులు అక్షయులుగా లేపబడుదురు. మనము మార్పు పొందుదుము. క్షయమైన ఈ శరీరము అక్షయతను ధరించుకొనవలసి యున్నది. ఈ క్షయమైనది అక్షయతను ధరించికొనినప్పుడు- విజయమందు మరణము మ్రింగివేయబడెను అని రాయబడిన వాక్యము నెరవేరును.

ఓ మరణమా, నీ విజయమెక్కడ? ఓ మరణమా, నీ ముల్లెక్కడ?
 మరణపు ముల్లు పాపము, పాపమునకున్న బలము ధర్మశాస్త్రమే.
 అయినను మన ప్రభువైన యేసుక్రీస్తు మూలముగా మనకు
 జయము అనుగ్రహించుచున్న దేవునికి స్తోత్రము కలుగునుగాక!”
 కొరింథి 15:52.

విశ్వాసి తన ఆధ్యాత్మిక యాత్రలో జీవిస్తూ రెండో దశలో సేవచేస్తున్నప్పుడు
 భావికాలంలో మన పూర్తి నమ్మకం యిదే.

విశ్వాసులు సేవ చేస్తామని ప్రమాణం చేశారు.

“మన పౌరస్థితి పరలోకమందున్నది. అక్కడనుండి ప్రభువైన
 యేసుక్రీస్తు అను రక్షకుని నిమిత్తము కనిపెట్టుకొని యున్నాము.
 సమస్తమును తనకు లోబరచుకొనజాలిన శక్తినిబట్టి ఆయన మన
 దీన శరీరమును తన మహిమగల శరీరమునకు సమరూపము గల
 దానిగా మార్చెను” -ఫిలిప్పీ 3:20-21.

అపొస్తలుడైన పౌలు కొరింథీయులైన విశ్వాసులకు చెప్పిన దానిని గూర్చి నేను తరచుగా
 సుదీర్ఘంగా ఆలోచిస్తూ వుంటాను :

“ఓకని పని కాల్చివేయబడిన యెడల వానికి నష్టము కలుగును. అతడు
 తన మట్టుకు రక్షింపబడునుగాని అగ్నిలోనుండి తప్పించుకొనునట్లు
 రక్షింపబడును” -1 కొరింథి 3:15.

అనుభవం ఎలాంటిదైనా కాని, దీన్ని గురించి దేవుని వాక్యం పూర్తిగా మౌనం
 వహిస్తోంది. కృపామయుడైన దేవుడు దేవుని ప్రణాళికను లక్ష్యపెట్టని విశ్వాసుల కొరకు
 ఎదురుచూస్తున్న బహు కఠినమైన అనుభవాన్ని గూర్చి మనలను హెచ్చరించాడు. ఆ
 మాటనే అపొస్తలుడైన పౌలు యిలా వివరించాడు :

“ఆయన అదృశ్య లక్షణములు, అనగా ఆయన నిత్య శక్తియు
 దేవత్వమును, జగదుత్పత్తి వెబుదలుకొని సృష్టింపబడిన
 వస్తువులను ఆలోచించుట వలన తేటపడుచున్నది గనుక వారు
 నిరుత్తరులైయున్నారు” రోమా 1:20.

ఈ వచనం పరిణామ వాదులను, అన్యులను సూచిస్తుంది. అయినా దీనిలో విశ్వాసులకు అన్వయించేది వుంది. తండ్రియైన దేవుడు మనకు సమస్తమునకు వీలు కల్పించాడని విశ్వాసి దీనిలో చూడగలడు.

- సాటిలేని తనకు అతి ప్రియుడైన తన కుమారుని మనకు బదులుగా మనకే నష్టం కలుగకుండా తీర్పు పొందుటకు మనకుబదులు సిలువకు పంపించాడు.
- ప్రభువైన యేసుక్రీస్తులో మనం వ్యక్తిగతమైన విశ్వాముంచినప్పుడు ఆయన తన కృపతో తన నీతిని మనకు ఆపాదించాడు (రోమా 3 :22).
- మన రక్షణ కార్యం పూర్తి అయినదని మనకు బోధించడానికి, మనలను నడిపించడానికి, మనకు హామీ ఇవ్వటానికి ఆయన తన పరిశుద్ధాత్ముని మనకు అనుగ్రహించాడు. (యోహాను 16:13 ఎఫెసి 1:13-14).
- ఆయన సంపూర్ణంగా స్థిరీకరించిన బైబిలును మనకు అనుగ్రహించాడు.
- కొందరు పురుషులైన విశ్వాసులకు పాస్టర్లుగాను, మరికొందరికి సువార్తికులగాను ఆయన తన వరాలిచ్చాడు. (ఎఫెసి 4:11).
- ప్రతి ఒక్క విశ్వాసికి కనీసం ఒక్క ఆత్మఫలానైనా పరిశుద్ధాత్ము దేవుడు అనుగ్రహించాడు (1 కొరింథి 12:4-11).
- స్త్రీ పురుషులైన ప్రతి విశ్వాసికి తన సింహాసనం దగ్గరక రాగల సమాన అవకాశాన్ని అనుగ్రహించాడు. (హెబ్రీ 4:16).

మన యుగం సాటినలేనిదని తెలియజేయడానికి సంఘ విశ్వాసుల నందరిని ఆయన తన రాజ్య యాజకులనుగా చేశాడు.

“అయితే మీరు చీకటిలోనుండి ఆశ్చర్యకరమైన వెలుగులోనికి మిమ్మును పిలిచినవాని గుణాతిశయములను ప్రచారము చేయు నిమిత్తము, ఏర్పరచబడిన వంశమును, పరిశుద్ధ జనమును, దేవుని సొత్తయిన ప్రజలునైయున్నారు” 1 పేతురు 2:9.

పాత నిబంధన కాలంలో ఇతరుల పక్షంగా దేవుని ముందుకు వెళ్లే యాజకత్వం ఒక లేవీ వంశానికే పరిమితమై వుండేది. దేవుని యాజకునిగా సేవచేయడానికి ఒక్క పురుషునికే యోగ్యత వుండేది. అది కూడా అతను లేవీ వంశంలో ఎలాంటి సంకరం లేనివాడై వుండాలి. కాని ఇప్పుడు మన సంఘ శకంలో స్త్రీ పురుషులైన ప్రతి విశ్వాసి యాజకునిగా దేవుని సన్నిధికి నేరుగా వెళ్లే యోగ్యత వుంది.

“...మన పాపములనుండి మనలను విడిపించిన వానికి మహిమయు ప్రభావమును యుగయుగములు కలుగునుగాక. ఆమేన్. ఆయన మనలను తన తండ్రియగు దేవునికి ఒక రాజ్యముగాను యాజకులనుగాను చేసెను” -ప్రక 1:6.

ప్రతి విశ్వాసిని పరలోక రాజ్య ప్రతినిధిగా నియమించిన దేవుడు మనకు మరింత గొప్ప సాటిలేని యోగ్యతను కలిగించాడు.

“కావున దేవుడు మాద్వారా వేడుకొనినట్లు మేము క్రీస్తుకు రాయబారులమై - దేవునితో సమాధానపడుడని క్రీస్తు పక్షముగా మిమ్మును బతిమాలుకొనుచున్నాము” -2కొరింథి 5:20.

రాయబారి పని

నేడు అమెరికాలో, ప్రపంచం నలుమూలలనుండి వచ్చిన రాయబారులున్నారు. ఇశ్రాయేలు దేశం నుండి, గ్రేట్ బ్రిటన్ నుండి, రష్యా, కెనడా, నైజీరియా, దక్షిణ ఆఫ్రికా ఇంకా అనేక దేశాలనుండి వచ్చిన రాయబారులున్నారు. అయితే ఈ రాయబారుల్లో సామాన్యంగా వున్న దేమిటి ? దీనికి జవాబు చెప్పేముందు రాయబారి అంటే ఏమిటో తెలుసుకోవాలి.

బైబిలు మూలభాషలైన హీబ్రూ-గ్రీకు భాషలలో రాయబారి అంటే నిజమైన అర్థం తెలుస్తుంది. యెషయా 18:2లో “మలక్” అనే హీబ్రూ పదాన్ని చూస్తాం. “అంటే యాజకుడు, సమాచారాన్ని తీసుకొనివెళ్లువాడు, ప్రవక్త, వుపదేశకుడు, రాజు లేక రాయబారి అని అర్థాలున్నాయి”. పాత నిబంధనలో ఈ పదాన్ని తరచుగా ఉన్నత హోదా గలవారికే వుపయోగించారు. ఉదా॥ 2 రాజులు 18:17 “అంతట అహూరు రాజు తర్తారును, రబ్బారీమును ... బహు గొప్ప సమూహముతో పంపెను.”

గ్రీకులో - ప్రిస్టియువ - అన్న పదం 2వ కొరింథులో కనిపిస్తుంది :

“కావున దేవుడు మాద్వారా వేడుకొనినట్లు మేము క్రీస్తుకు రాయబారులమై - దేవునితో సమాధానపడుడని క్రీస్తు పక్షముగా మిమ్మును బతిమాలుకొనుచున్నాము” 2కొరింథి 5:20.

దీని అర్థం - పెద్దవాడై వుండి, ఒక ప్రతినిధిగా వ్యవహరించువాడు అని. వెబ్స్టర్స్ న్యూ వరల్డ్ డిక్షనరీలో - రాయబారి అంటే - అత్యున్నత హోదాగల అధికారిని విదేశానికి తన ప్రభుత్వ ప్రతినిధిగా పంపబడిన వ్యక్తి అని వివరించారు.

మళ్ళీ అసలు ప్రశ్నకు వస్తే, వివిధ దేశాలకు సంబంధించిన ఈ రాయబారులకు సామాన్య అంశం ఏమిటి ?

- వారు అత్యున్నత హోదాకు చెందిన వ్యక్తులు.
- ఈ రాయబారులు వారి ప్రభుత్వం తమ ప్రతినిధులుగా పంపించినవారు. ఒక ప్రభుత్వం ఒక వ్యక్తిని తన ప్రతినిధిగా పంపకపోతే ఏ వ్యక్తి తనంత తానుగా రాయబారిగా వ్యవహరించలేడు.
- వారు తమ దేశాలను గూర్చి మాట్లాడే అధికారం గలరు.
- వారుంటున్న దేశానికి తమ స్వంత దేశాలకు మధ్య వారు బంధంగా వుంటారు.
- వారి టేరుకు బలం వారి స్వంత దేశ ప్రభుత్వం నుండి కలుగుతుంది.

ప్రశ్నకు నేను జవాబు చెప్పాను. ఈ జవాబును దేవుని వాక్యానికి అన్వయించి వివరిస్తాను. ప్రభువైన యేసుక్రీస్తులో విశ్వాసముంచిన ప్రతి విశ్వాసిని బైబిలు “ఒక రాయబారి” అని ఎందుకు పిలుస్తుంది? యేసుక్రీస్తు యిప్పుడు శారీరకంగా ఈ భూమిమీద లేడు. ఆపొస్తలుడైన పౌలు ఆయన్ను గూర్చి ఈమాటే రాశాడు:

“ఆయన ఆ బలాతిశయముచేత క్రీస్తును మృతులలోనుండి లేపి, సమస్తమైన ఆధిపత్యము కంటెను, అధికారముకంటెను, ప్రభుత్వముకంటెను, ఈ యుగమందు మాత్రమే గాక రాబోవు

యుగమునందును పేరు పొందిన ప్రతి నామముకంటెను, ఎంతో హెచ్చుగా పరలోకము నందు ఆయనను తన కుడి పార్శ్వమున కూర్చుండబెట్టుకొని యున్నాడు”-ఎఫెసి 1:20-21.

ఈ రెండు వచనాలు ప్రభువైన యేసుక్రీస్తు ఈ భూమిమీద పూర్తిచేసిన పరిచర్యల వివరణలు. సిలువమీద తన ఆధ్యాత్మిక మరణానికి ప్రత్యామ్నాయ మరణాన్ని పూర్తిచేసినప్పుడు ఆయన మూడవ ఆకాశానికి తీసుకొనిపోబడ్డాడు. అక్కడ తండ్రియైన దేవుని కుడి పార్శ్వమున, అనగా గౌరవానికి, ఘనతకు స్థానమైన చోట కూర్చొని వుంటాడు. (అపొ 2:24 హెబ్రీ 1:3)

ఇక యేసు మానవత్వాన్ని విశ్వాసులు మరెన్నటికీ చూడరు :

“మన ప్రభువగు యేసుక్రీస్తు తండ్రియైన దేవుడు స్తుతింపబడునుగాక. మృతులలోనుండి యేసుక్రీస్తు తిరిగి లేచుట వలన జీవముతో కూడిన నిరీక్షణ మనకు కలుగునట్లు, అనగా అక్షయమైనదియు, నిర్మలమైనదియు, వాడబారనిదియునైన స్వాస్థ్యము మనకు కలుగునట్లు, ఆయన తన విశేష కనికరము చొప్పున మనలను మరల జన్మింపజేసెను.. మీరాయనను చూడకపోయినను ఆయనను ప్రేమించుచున్నారు. ఇప్పుడు ఆయనను ప్రేమించుచున్నారు. ఇప్పుడు ఆయనను కన్నులార చూడకయే విశ్వసించుచు, మీ విశ్వాసమునకు ఫలమును, అనగా ఆత్మరక్షణను పొందుచు, చెప్పనశక్యమగు మహిమాయుక్తమునైన సంతోషము గల వారై ఆనందించుచున్నారు” -1 పేతురు 1:3-4 8-9.

పేతురు ఈ పత్రికను రాస్తున్నప్పుడు కూడా విశ్వాసులు ప్రభువైన యేసుక్రీస్తు మానవత్వాన్ని చూడలేదని ఈ వచనం స్పష్టం చేస్తుంది.

తన కుమారుడైన యేసుక్రీస్తు ఆరోహణం తర్వాత ఈ భూమి మీద తనకు ప్రతినిధి ఎవరూ లేరని చూసిన దేవుడు. అత్యున్నతమైనదని పరిగణించబడి త్రిత్వం అనుగ్రహించే సేవకు ప్రమాణం చేసిన ప్రతి విశ్వాసి ఆయన ప్రతినిధి. అపొస్తలుడైన పౌలు యిలా వివరించాడు :

“సమస్తమును దేవుని వలననైనవి. ఆయన మనలను క్రీస్తు ద్వారా తనతో సమాధానపరచుకొని ఆ సమాధాన పరచు పరిచర్యను మాకు అనుగ్రహించెను... కావున... మేము క్రీస్తుకు రాయబారులము”
-2కొరింథి 5:18, 20a

ఈ నియామకంలో క్రీస్తు యేసులో విశ్వాసులైన స్త్రీ పురుషులందరికి ఈ క్రింది అంశాలు సామాన్యంగా వుంటాయి.

1. వారు పరలోక రాజ్యపౌరులై వుంటారు.

“మన పౌరస్థితి పరలోకమందున్నది. అక్కడనుండి ప్రభువైన యేసుక్రీస్తు అను రక్షకుని నిమిత్తము కనిపెట్టుకొనియున్నాము“ -ఫిలిప్పీ 3:20.

ఇది మనసునందుంచుకొని ప్రతి విశ్వాసి తాను ఈ లోకానికి పూర్తిగా వరదేశినని గర్తించుకోవాలి. అతడు తన రక్షణానంతరం దేవుని ప్రణాళికకు అనుగుణంగా తన ఆలోచనా విధానాన్ని సర్దుబాటు చేసుకొని, తన పౌరసత్వం పరలోకంలో వున్నదని తెలుసుకోవాలి.

2. వారికి పరలోకమనుగ్రహించే అత్యున్నత హోదా వుంటుంది.

3. క్రీస్తులో విశ్వాసులందరినీ రాయబారులుగా తానే దేవుడు నియమించాడు. (2కొరింథి 5:20a)

4. విశ్వాసి ఈ భూమిమీద దేవుని పక్షంగా మాట్లాడతాడు (2 కొరింథి 5:20b). నేడు విశ్వాసులు దేవుని పక్షంగా మాట్లాడుతున్నారా ? అన్నది ప్రశ్న.

5. ప్రభువైన యేసుక్రీస్తును నమ్మిన విశ్వాసులందరూ పరలోకమనుగ్రహించే భద్రంలో వున్నారు. అపొస్తలుడైన పేతురు యిలా రాశాడు :

“కడవరి కాలమందు బయలుపరచబడుటకు సిద్ధముగానున్న రక్షణ మీకు కలుగునట్లు విశ్వాసము ద్వారా దేవుని శక్తిచేత కాపాడబడు మీ కొరకు, ఆ స్వాస్థ్యము పరలోకమందు భద్రపరచబడియున్నది” -1 పేతురు 1:5.

6. వారవసరాలన్నీ దేవుడు తీరుస్తాడు (ఫిలిప్పీ 4:19 యాకోబు 1:17) విశ్వాసులందరికీ సంబంధించిన అవసరాలను గూర్చి అపొస్తలుడైన పౌలు

యిలా చెప్పాడు :

“మన ప్రభువైన యేసుక్రీస్తు తండ్రియగు దేవుడు స్తుతింపబడునుగాక. ఆయన క్రీస్తునందు పరలోక విషయములలో ఆత్మ సంబంధమైన ప్రతి ఆశీర్వాదమును మనకనుగ్రహించెను” -ఎఫెసి 1:3.

ప్రభువైన యేసుక్రీస్తు యిలా చెప్పాడు :

“మీరు వెళ్లి (వ్యక్తిగత సాక్ష్యము, సువార్తను చెప్పుట ద్వారా) సమస్త జనమును శిష్యులనుగా చేయుడి.... నేను మీకు ఏయే సంగతులను అజ్ఞాపించితిను వాటినిన్నిటిని గైకొనవలెనని వారికి బోధించుడి” - మత్తయి 28:19a , 20a

ఈ ఆజ్ఞను “మహా నియామకం (లేక ఆదేశం)” అని అంటారు. ఇందుకని రక్షణ తర్వాత విశ్వాసులను ఈ భూమిమీద దేవుడు వుంచాడు. ఇది దేవుని గౌరవం, ఘనత కలిగించడానికి యిదొక మార్గం. ఒక రాయబారిగా నీకు నీవు ఈ ప్రశ్నలను వేసుకోవాలి.

- విశ్వాసిగా నేనీ ఆజ్ఞకు విధేయుడనవుతున్నానా ?
- ఒక రాయబారిగా క్రీస్తును గూర్చిన సాక్ష్యం నేను చెబుతున్నానా?
- పరిచర్యలో వున్న వారిని నేను బలపరుస్తున్నానా ?

యాజకత్వపు పని

“అయితే మీరు చీకటిలోనుండి ఆశ్చర్యకరమైన తన వెలుగులోనికి మిమ్మును పిలిచిన వాని గుణాతిశయములను ప్రచురము చేయు నిమ్మిము, ఏర్పరచబడిన వంశమును, రాజులైన యాజక సమూహమును, పరిశుద్ధ జనమును, దేవుని సొత్తయిన ప్రజలునై యున్నారు” - 1 పేతురు 2:9

క్రీస్తు రాయబారిగా ప్రయాణము చేయుటతోబాటు తన ఆశ్చర్యకరమైన కృపతో నూతనమైన అనగా “రాజులైన యాజక సమాజంగా” మనలను పరిచయం

చేశాడు. మనలను రాజులైన యాజక సమూహంగా చేయడంలో దేవుని వుద్దేశమేమిటి? దేవుని వాక్యమే దీనికి జవాబు చెబుతుంది. అపొస్తలుడైన యోహాను యేసులో విశ్వాసముంచినందుకు ఏకాంత ప్రదేశమైన పత్మాసు దీవికి బహిష్కరించబడ్డాడు. అక్కడ వున్నప్పుడు ఆయనిలా రాశాడు :

“మనలను ప్రేమించుచు తన రక్షణము వలన మన పాపములనుండి మనలను విడిపించిన వానికి మహిమయు, ప్రభావమును యుగయుగములు కలుగుగాక, ఆమేన్. ఆయన మనలను తన తండ్రియగు దేవునికి ఒక రాజ్యముగాను, యాజకులనుగాను చేసెను” -ప్రకటన 1:5,6.

కనుక విశ్వాసుల రక్షణానంతరం వారు ఆయనకు యాజకులుగా సేవచేయాలన్నది దేవుని ప్రణాళిక. దానిలో ఈ క్రింది అంశాలున్నాయి.

- తమ దేశంలో అధికారంలో వున్నవారు దేవుని ముందు ప్రతినిధులుగా దేశం కోసం ప్రార్థన చేయాలి.

“మనము సంపూర్ణ భక్తియు మాన్యతయు కలిగి, నెమ్మదిగాను సుఖముగాను బ్రదుకు నిమిత్తము, అన్నిటికంటే ముఖ్యముగా మనుష్యులందరికొరకును, రాజుల కొరకును, అధికారులందరి కొరకును విజ్ఞాపనములను, ప్రార్థనలును, యాచనలును, కృతజ్ఞతా స్తుతులును చేయవలెనని హెచ్చరించుచున్నాను” -1తిమోతి 2:1-2.

మీ దేశంకోసం, అధికారంలో వున్నవారి కొరకు నీవు ప్రార్థిస్తున్నావా?

- యేసుక్రీస్తును నమ్మనివారు సువార్తను వినే అవకాశం పొందునట్లు ప్రార్థించుట.

“ఇది మంచిదియు, మన రక్షకుడగు దేవుని దృష్టికి అనుకూలమైనదియునై వున్నది. ఆయన మనుష్యులందరు రక్షణ పొంది సత్యమును గూర్చిన అనుభవ జ్ఞానము

గలవారైయబండవలెనని నిశ్చయించుచున్నాడు”

-1 తిమోతి 2:3-4.

- పరిచర్యా సేవలో వున్నవారి కొరకు, మోసస్ సి. ఆకివుబికో అను నాకొరకు కూడా ప్రార్థన చేయాలి.

“ప్రార్థనయందు నిలకడగా వుండి కృతజ్ఞతగలవారై దానియందు మెలకువగా వుండుడి. మరియు నేను బంధకములలో వుంచబడుటకు కారణమైన క్రీస్తు మర్మమును గూర్చి నేను బోధింపవలసిన విధముగానే ఆ మర్మమును వెల్లడిపరచునట్లు వాక్యము చెప్పుటకు అనుకూలమైన సమయము దేవుడు దయచేయవలెనని మా కొరకు ప్రార్థించుడి”-కొలస్సీ 4:3-4.

- మన ప్రభువు సేవ చేయుటకు తమ సమస్తమును విడిచి పెట్టిన పాస్టర్ల కొరకు ప్రార్థన చేయవలెను. నీవు వారి కొరకు ప్రతి దినం ప్రార్థన చేయాలన్నది నీ రక్షణానంతరం దేవుని ప్రణాళికలో ఒకభాగం.

- ప్రభువు మిమ్ములను నడిపించిన విధంగా యితర విశ్వాసుల కొరకు ప్రార్థన చేయాలి. మరి ముఖ్యంగా వారు :

“మన ప్రభువును, రక్షకుడునైన యేసుక్రీస్తు అనుగ్రహించు కృపయందును, జ్ఞానమందును అభివృద్ధి పొందునట్లు” ప్రార్థన చేయాలి. -2 పేతురు 3:18.

- వ్యక్తిగత అవసరాల నిమిత్తం దేవుని ముందు విజ్ఞాపన చేయాలి.
- తాను నేర్చుకొన్న సిద్ధాంతాన్ని ఇతరులకు అందించాలి.

మహిమకరమైన దినము కొరకు ఆసతో ఎదురుచూచుట

“వీలయినగా సమస్త మనుష్యులకు రక్షణకరమైన దేవుని కృప ప్రత్యక్షమై మనము భక్తిహీనతను, ఇహలోక సంబంధమైన దురాశలను వినర్జించి, శుభప్రదమైన నిరీక్షణ నిమిత్తము, అనగా మహాదేవుడును మన రక్షకుడునైన యేసుక్రీస్తు మహిమ యొక్క ప్రత్యక్షత కొరకు ఎదురుచూచుచు, ఈ లోకములో స్వస్థబుద్ధితోను, నీతితోను, భక్తితోను బ్రదుకుచుండవలెనని మనకు బోధించుచున్నది. ఆయన సమస్తమైన దుర్నీతి నుండి మనలను విమోచించి, సత్క్రియలందాసక్తిగల ప్రజలను తనకోసరము పవిత్రపరచుకొని తన సొత్తుగా చేసికొనుటకు తన్ను తానే మనకొరకు అర్పించుకొనెను”
-తీతు 2:11-14.

ఒక వ్యక్తి ప్రభువైన యేసుక్రీస్తును నమ్మిన క్షణంలోనే ఆ వ్యక్తి దేవుని కుటుంబంలో జన్మిస్తాడు. నూతనంగా జన్మించిన ఆ శిశువుకు ఆధ్యాత్మిక ఎదుగుదల అవసరము (2 పేతురు 3:18).

నూతనంగా జన్మించిన శిశువు ఆధ్యాత్మిక ఎదుగుదల “పరిపూర్ణమైన, కల్తీలేని పాలు” లేకుండా, అనగా సరైన బైబిలు బోధ లేకుండా జరుగదు. ఆకలితో వున్న శిశువైన విశ్వాసికి సంపూర్ణ బైబిలు సిద్ధాంతం లభించినప్పుడు “ఆధ్యాత్మిక ఎముకలకు” అభివృద్ధి కలుగుతుంది. ఆ పాలనుండి (ప్రాథమిక సిద్ధాంతం) శిశువు ఎదిగినప్పుడు ఆ శిశువు మరోస్థాయి బైబిలు సిద్ధాంతం కోసం ముందుకు వెళ్తాడు. అనుగుణమైన బైబిలు సిద్ధాంతాన్ని పొందాలన్న కోర్కెను అతడు కొనసాగిస్తే అతడు ప్రభువైన యేసుక్రీస్తులో విశ్వాసిగా మొదటి పరీక్షను ఎదుర్కొంటాడు. అతడు సిద్ధాంతాన్ని అన్వయించుకొంటే అనుభవాన్ని పొంది దేవుని ఘనత అనే పరీక్షలో వుత్తీర్ణుడవుతాడు. సరైన మార్గంలో కొనసాగే విశ్వాసి, దేవుని వాక్యాన్ని గ్రహిస్తూ, ఆధ్యాత్మిక పరిణితిలో

ఎదుగుతూ, ఆధ్యాత్మిక పరీక్షకు ఎదురుచూస్తూ వుంటే ఒకరోజుకు ఆధ్యాత్మిక పెద్దరికాన్ని దాటి ఆధ్యాత్మిక పరిణితికి చేరుకొంటాడు. అప్పుడు అబ్రాహాము, మోషే, దావీదు మహారాజు, అపొస్తలుడైన పౌలు, ఇతర విశ్వాసులు చూసిన మహిమను నిస్సందేహంగా చూడగలడు.

అపొస్తలుడైన పౌలు అనేక పరీక్షలనెదుర్కొన్నాడు. ఆయన్ను కొట్టారు. కొరడాలతో కొట్టారు. రాళ్ళతో కొట్టారు. విశ్వాసులు, అవిశ్వాసులు కూడా ఆయన్నెంతో అవహేళన చేశారు. ఈ వ్యతిరేకతలను లక్ష్యపెట్టకుండా ముందుకు సాగేట్లు ఆయన్ను నడిపించినదేమిటి ? అన్ని బాధలు, హేళనలు ఆయనెలా సహించాడు ? ఆయన ఎదుర్కొన్న బాధలకంటే ఆయన దర్శించిన దేవుని మహిమ గొప్పది గనుక వాటిని సహించగలిగాడు.

“మన యెడల ప్రత్యక్షము కాబోవు మహిమ యెదుట ఇప్పటి కాలపు శ్రమలు ఎన్నదగినవి కావని ఎంచుచున్నాను” - రోమా 8:18.

ఆయన్ను గొలుసులతో కట్టివేసి, చెరసాలలో పెట్టినా ఆయన ఫిర్యాదు చేయక, బాధపడక దేవునికి పాటలు పాడాడు.

నేడు చాలామంది విశ్వాసుల్లో ఆధ్యాత్మిక ఎదుగుదల లేక దుఃఖాన్ననుభవిస్తున్నారు. క్రీస్తు యేసులో విశ్వాసం ద్వారా దేవునితో వ్యక్తిగత సంబంధం గలది క్రైస్తవం. దేవుని వాక్యం తేనెకంటే మధురమైనది (కీర్తన 119:1037). దీన్ని కనుగొనేంతవరకు విశ్వాసులు దుఃఖం, దైన్యమనే స్థితిలోనే వుంటారు. ప్రభువైన యేసుక్రీస్తులో విశ్వాసముంచిన విశ్వాసులు ఈ స్థితిలోనే వుండాలని సాతాను కోరుకొంటాడు.

ప్రతి విశ్వాసిని గూర్చి దేవునికొక పరిపూర్ణ ప్రణాళిక వుంది. ఆ ప్రణాళిక ఆయన వాక్యంలో దాగి వుంది. దీన్ని విశ్వాసులు అనుదినం అధ్యయనం చేస్తూ, దాన్ని అన్వయించుకొనుట ద్వారా ఆ బైబిలు సిద్ధాంతాన్ని కనుక్కోగలరు.

ఇక్కడ కొంచెంసేపు ఆగి యిప్పటివరకు చెప్పుకొన్న దాన్ని పునశ్చరణ చేసుకొందాం. “బైబిలు సిద్ధాంతం”, “దేవుని వాక్యం”, “బైబిలు బోధ (వుపదేశం)” అన్న పదాలు పదే పదే వుపయోగించాం. ఈ పునశ్చరణ విశ్వాసి జీవితం సాతాను

లోకంతో అనుబంధింపచేసే దారాన్ని పట్టి వుంచుతుంది. దేవుని వాక్య అధ్యయనం, అధ్యయనం, అన్వయం, అధ్యయనం చేస్తూ దాన్ని అన్వయించుకోవడం అనే. కనుక దేవుని వాక్య ప్రాముఖ్యతను ఎన్నిసార్లు చెప్పినా అది అదనంగా నొక్కి వక్కాణించినట్లు కాదు.

ఆస్తిని గురించిన దేవుని ఆలోచన

విశ్వాసి ఆస్తి కలిగి వుండడం తప్పకాదు. అబ్రాహాము ఆస్తిపరుడు. అబ్రాహామును గూర్చి మోషే ఈ మాట చెప్పాడు.

“అబ్రాహాము వెండి బంగారము పశువులు కలిగి బహు ధనవంతుడై వుండెను” -ఆది 13:2.

యోబు, దావీదు, సొలొమోను రాజులు. ఇంకా దేవుని సేవించిన అనేకులను దేవుడు అమిత ఆస్తిపాస్తులతో ఆశీర్వదించాడు. యోబును దేవుడు ఆశీర్వదించిన విషయాన్ని ఆ గ్రంథ రచయిత యిలా వివరించాడు :

“యెహోవా యోబును మొదట ఆశీర్వదించినంతకంటె మరి అధికముగా ఆశీర్వదించెను. అతనికి పదునాలుగు వేల గొర్రెలను ఆరువేల ఒంటెలను వెయ్యి జతల ఎద్లను, వెయ్యి గాడిదలును కలిగెను” -యోబు 42:12.

అయినప్పటికీ, విశ్వాసి జీవితానికి సంబంధించిన దేవుని ప్రణాళిక కంటె తన ఆస్తి ముఖ్యమైనప్పుడు అది దేవుని ముందు ‘విగ్రహం’ అవుతుంది. కనుక, అపొస్తలుడైన పౌలులా ఈ లోక వస్తువులను నేను దృష్టిస్తున్నానా ? అన్న ప్రశ్నతో విశ్వాసి తన ఆస్తిని గూర్చి పరీక్షించుకోవాలి. పౌలు అన్నాడు :

“అయినను ఏవేవి నాకు లాభకరములై వుండెనో వాటిని క్రీస్తు నిమిత్తము నష్టముగా ఎంచుకొంటిని.”

“నిశ్చయముగా నా ప్రభువైన యేసు క్రీస్తును గూర్చిన అతి శ్రేష్ఠమైన జ్ఞానము నిమిత్తమై సమస్తమును నష్టముగా ఎంచుకొనుచున్నాను.”

“క్రీస్తును సంపాదించుకొని, ధర్మశాస్త్రమూలమైన నా నీతిని గాక, క్రీస్తునందలి విశ్వాసము వలననైన నీతి అనగా విశ్వాసమును బట్టి దేవుడు అనుగ్రహించు నీతిగలవాడనై ఆయన యందు అగపడు నిమిత్తము ... సమస్తమును నష్టపరచుకొని వాటిని పెంటతో నమానముగా ఎంచుకొనుచున్నాను”
-ఫిలిప్పీ 3:7-10.

“మనమీ లోకములోనికి ఏమియు తేలేదు. దీనిలోనుండి ఏమియు తీసుకొని పోలేము. కాగా అన్న వస్త్రములు గల వారమై యుండి వాటితో తృప్తిపొంది యుందము” -1తిమోతి 6:7-8.

సంతృప్తిని గూర్చిన దృష్టి

సంతృప్తిని కలిగించేది ఏది ? అన్న విషయంలో చాలామందిలో చాలా తప్పు ఆలోచనలున్నాయి. విజయవంతమైన జీవితాన్ని కొనసాగించడంలో సంతృప్తి కలుగుతుందని వారనుకొంటారు. వీరిలో కొందరు ఈ విషయంలో విజయాన్ని సాధించినా వారి జీవితాల్లో ఎలాంటి సంతృప్తి కనిపించదు. మీ చుట్టూ వున్న కోటీశ్వరులైన క్రీడాకారులను చూడండి. వారి యవ్వనంలో తాము ఒకనాటికి కోటీశ్వరులు కావాలని కలలుగన్నారు. వారిలో చాలామంది వారి కలలను సార్థకం చేసుకొన్నారు. అయినా వారు సంతృప్తిగా వున్నారా ? అంటే లేదన్నది వాస్తవం. ప్రతి క్రీడా కాలంలోనూ ఆ క్రీడాకారులు యింకా సంపాదించాలనే కాంక్షిస్తుంటారు. కొందరైతే యింకా రెండింతల ఆదాయం యిస్తే గాని కాంట్రాక్టుపై సంతకం చేయ నంటారు. కొందరేమో “ మేము ఒంటరివాళ్లం, గనుక మాలో సంతృప్తి లేదు” అని అన్నారు. ఇంకా చాలామంది వివాహాలు చేసుకొన్నా, యింకొన్ని కారణాలు చెబుతున్నారు వారికి సంతృప్తి లేకపోవడానికి. మరికొందరేమో పెద్ద విశాలమైన స్థలంలో, అనేక గదులు గలిగి, ఈతకొలను, కోరుకొన్న కార్లు, యింకా ఎన్నో సౌకర్యాలున్న యిల్లు కట్టుకొని, దానిలోకి మారితే సంతృప్తిగా జీవించగలం అంటున్నారు.” కొందరికీ కలలు నిజమైనాయి. అయినా వారు సంతృప్తిగా వున్నారా- అంటే లేదనే జవాబు.

విశ్వాసులైనవారు బైబిల్లో కొందరు ఎదుర్కొన్న, అనుభవించిన విజయాలు, చేయలేకపోయిన సంగతులు, వారి అనుభవాలు. ఎదుర్కొన్న విపత్తులు, ఆటంకాలను వారు పొందిన ఆశీర్వాదాలను పరిశీలించి చూస్తే సంతృప్తిని గురించి మనం కొన్ని పాఠాలు నేర్చుకోగలం.

సమస్త సౌకర్యాలు గలిగిన ఒక వ్యక్తిని బైబిల్లో చూస్తాం. దేవుడు తన కృపతో అతన్ని అన్ని విధాల సమృద్ధిగా ఆశీర్వదించాడు. అతనికి భార్యలుగా వందలమంది వుండేవారు. వెండి బంగారాలు సమృద్ధిగా అతనికున్నాయి. ఇతడు స్త్రీలతో, ధనంతో, యింకా అనేక విషయాలలో ఆనందించిన అనుభవం వుంది. అయినా సంతృప్తికోసం తాననుకొన్న యింకా ఎంతో అన్వేషించాడు. చివరకు, జీవించిన వారిలో మహాజ్ఞాని అని పేరు పొందాడు. అతని పేరు సొలొమోను. చివరికి ఆయన యిలా అన్నాడు :

“వృద్ధము వృద్ధము సమస్తము వృద్ధమే” అని అన్నాడు

- ప్రసంగి 1:2.

ఇంకా,

“ఇదంతయు వినిన తర్వాత తేలిన ఫలితార్థమిదే- దేవుని యందు భయభక్తులు కలిగియుండి ఆయన కట్టడల ననుసరించి నడుచుచుండవలెను. మానవకోటికి ఇదియే విధి. గూఢమైన ప్రతి అంశమును గూర్చి దేవుడు విమర్శ చేయునప్పుడు ఆయన ప్రతి క్రియను అది మంచిదేగాని, చెడ్డదేగాని, తీర్పులోనికి తెచ్చును” అని ముగించాడు. -ప్రసంగి 12:13-14.

అపొస్తలుడైన పౌలుకూ ఈ అసంతృప్తి అనుభవం వుంది. కాని ఆ సంతృప్తి దేవునిలోనే వున్నదని చివరికి తెలుసుకొన్నాడు. దాన్ని కనుగొనాలనుకొన్న ఆ వ్యక్తి దేవుణ్ణి తెలుసుకోవాలి. దేవుని వాక్యాన్ని నేర్చుకోవాలి. ఈ సత్యాన్ని తెలుసుకొన్న పౌలు దేవుని వాక్యాన్ని తన జీవిత కేంద్రంగా చేసుకొన్నాడు. ఈ మాటనే యిలా వ్యక్తం చేశాడు :

“దీన స్థితిలో వుండనెరుగుదును, సంపన్న స్థితిలో వుండనెరుగుదును. ప్రతి విషయములోను అన్ని కార్యములలోను కడుపునిండి యుండుటకును, ఆకలిగొని యుండుటకును, సమృద్ధి కలిగియుండుటకును, లేమిలో వుండుటకును నేర్చుకొని యున్నాను”
-ఫిలిప్పీ 4:12.

తన రక్షణానంతర జీవితం మన దేవునికి అర్థవంతమైనది పౌలు జీవిత సాక్ష్యం. కనుక, ఆస్తి, ధనం, విజయం, వైవాహిక జీవితం, ఉద్యోగంలో హోదా పెంపుదల, కీర్తి ప్రతిష్ఠలు పొందుటలో సంతృప్తి ఆధారపడి వుండదని విశ్వాసి తెలుసుకోవాలి. బైబిలు సిద్ధాంతాన్ని నేర్చుకొని, దానిని జీవిత పరిస్థితులకు అన్వయించడంలో పొందే అనుభవంలోనే సంతృప్తి పొందగలం. కాగా విశ్వాసిగా తన అనుదిన జీవితంలో ముఖ్యంగా గుర్తుంచుకోవలసిన విషయం :

- జ్ఞానాన్ని, కృపను ఉపయోగించి తెలుసుకోవాలి. “సమయము పోనియక సద్వినియోగము చేసికొనుచు, సంఘమునకు వెలుపటివారి యెడల జ్ఞానము కలిగి నడుచుకొనుడి.”

“ప్రతి మనుష్యునికి ఏలాగు ప్రత్యుత్తర మియ్యవలెనో అది మీరు తెలిసికొనుటకై మీ సంభాషణను వుప్పు వేసినట్లు ఎల్లప్పుడు రుచిగలదిగాను, కృపా సహితముగాను వుండనియ్యుడి”. -కొలస్సీ 4:5-6.

- విశ్వాసి దేవుని కోసం తానేమి చేసినను, దానిపై ధ్యానముంచి అపొస్తలుడైన పౌలు మాటలను ధ్యానం చేస్తూ వుండాలి :

“కాగా నా ప్రియ సహోదరులారా, మీ ప్రయాసము ప్రభువునందు వ్యర్థము కాదని యెరిగి, స్థిరులును, కదలని వారును, ప్రభువు కార్యాభివృద్ధియందు ఎప్పటికిని ఆసక్తులునైయుండుడి.” -1కొరింథి 15:58

- ఈ మాటలు వింటూ బైబిలు సిద్ధాంతాన్ని నేర్చుకొనండి :

“దైవజనుడు సన్నద్ధుడై ప్రతి సత్యార్థమునకు పూర్ణముగా సిద్ధపడి యుండునట్లు దైవాదేశము వలన కలిగిన

ప్రతి లేఖనము వుపదేశించుటకును, ఖండించుటకును, తప్పుదిద్దుటకును, నీతియందు శిక్షచేయుటకును ప్రయోజనకరమై యున్నది” -2 తిమోతి 3:16-17.

- మీలో వున్నవాడు లోకములో వున్నవానికంటె బలవంతుడు” (యోహాను 4:4) అని తెలుసుకొని ఈ జీవిత కష్టాలను, సవాళ్ళను ఎదుర్కోవాలి.
- జీవితం కష్టంగా, కలవరం పెట్టేదిగా వున్నప్పుడు దేవుని మాటలు జ్ఞాపకం చేసుకోవాలి :
 “..... భయపడకుము, నేను నీ దేవుడనైయున్నాను. దిగులుపడకుము నేను నిన్ను బలపరతును. నీకు సహాయము చేయువాడను నేనే. నీతియను నా దక్షిణ హస్తముతో నిన్ను ఆదుకొందును” -యెషయా 41:10.
- ఎలాటి తప్పులేని తన వాక్యం చెప్పేదానిని విను :
 “నిన్ను ఏమాత్రమును విడువను, నిన్ను ఎన్నడును ఎడబాయను” -హెబ్రీ 13:5.
- ఆయనపై నీ మనస్సును లగ్నంచేసి, ఆయన వాక్యాన్ని ధ్యానించు:
 “ఎవని మనస్సు నీమీద ఆనుకొనునో వానిని నీవు పూర్ణశాంతి గలవానిగా కాపాడుదువు. ఏలయనగా అతడు నీయందు విశ్వాసముంచుచున్నాడు” -యెషయా 26:3.
- ప్రభువైన యేసుక్రీస్తు చెప్పిన మాటలు వింటూ మన గొప్ప దేవుని సేవించు :
 “ఇదిగో నేను యుగసమాప్తి వరకు సదాకాలము మీతో కూడ వున్నాను” -మత్తయి 28:20.



ప్రియమైన పరలోక తండ్రీ : ప్రతి పాఠకుడు నీవు కుమ్మరించు ఆధ్యాత్మిక ఆస్థిని, ఆధిక్యతలను పొందాలని నేను ప్రార్థిస్తున్నాను. వారు తమ మనస్సులను నూతన పరచుకొని రూపాంతరం చెందునట్లు మార్పు లేని బైబిలు సత్యాన్ని అధ్యయనం చేయుటలో వారు కొనసాగుతున్నట్లు వారిని ప్రోత్సహించుము. వారు సామాన్య హద్దును దాటి నీ ఆధ్యాత్మిక పరిణితిని పొందేవరకు నీ వాక్యాన్ని చదువుటలోను, దానిని అన్వయించుకొనుటలో కొనసాగునట్లు వారికి సహాయం చేయుము.

తండ్రీ, వారు నీ రాయబారులుగా, తమ పరలోక పౌరసత్వంలో ఆశ్రయాన్ని పొంది, ఇతరులలోని నిరీక్షణను కలిగిస్తూ. నీ సత్యాన్ని ప్రేమను అందించువారినిగా వుంచమని నీకు ప్రార్థన చేస్తున్నాను. వారు తమ యాజకత్వాన్ని సద్వినియోగం చేసుకొని విశ్వాసిని ప్రోత్సహించి, ఆ విశ్వాసికి సువార్తను బోధించునట్లు వారి విషయాలే గాక ఇతరుల విషయాల కొరకు కూడా నిన్ను ప్రార్థించునట్లు వారిని ప్రోత్సహించు. దేవా, వారు పరలోక సంబంధమైన వాటిపై దృష్టినుంచి నీవనుగ్రహించుదానితోనే తృప్తి కలిగి వుండువారిగా కొనసాగునట్లు చేయుము. దేవుని నుండి కలుగు సమాధానమే వారి సమాధానముగా వుండునుగాక. ఈ ప్రార్థనను మిమ్ములను ప్రేమించే రాజుల రాజు మా ప్రభువు అయిన యేసుక్రీస్తు. నామములో అడుగుచున్నాను. ఆమెన్.